

‘मेरे घर में कोई नकदी नहीं मिली, यह मुझे फंसाने की साजिश है’

जस्टिस डी.के. उपाध्याय की इन्क्वायरी रिपोर्ट के अनुसार, जस्टिस वर्मा ने कहा कि हमें नकदी मिलने की कोई सूचना नहीं दी गई

नई दिल्ली, 23 मार्च। दिल्ली उच्च न्यायालय के न्यायाधीश न्यायमूर्ति यशवंत वर्मा ने अपने आधिकारिक आवास पर मारी मात्रा में नकदी होने से इनकार किया है।

उच्चतम न्यायालय की ओर से जारी दिल्ली उच्च न्यायालय के मुख्य न्यायाधीश डी के उपाध्याय की रिपोर्ट में न्यायमूर्ति वर्मा ने अपने जवाब में कहा कि उनके आधिकारिक आवास पर कथित तौर पर भारी मात्रा में रुपए बरामदगी की सूचनाएं उन्हें फंसाने और बदनाम करने की साजिश की तरह होने का दावा किया।

शीर्ष अदालत की वेबसाइट पर जारी रिपोर्ट (जिसके कुछ हिस्से पर काली स्थायी लगी होने की वजह से अस्पष्ट है) में न्यायमूर्ति वर्मा ने कहा, न तो मैंने और न ही मेरे परिवार के किसी सदस्य ने कभी भी उस स्टोररूम (जहां 14 मार्च 2025 की रात आग लगने की घटना हुई थी) में कोई नकदी या मुद्रा जमा कर रखी थी।

उन्होंने दावा किया कि पूरी घटना हाल ही में हुई घटनाओं के एक क्रम का

■ जस्टिस वर्मा से दिल्ली हाई कोर्ट के चीफ जस्टिस डी.के. उपाध्याय द्वारा दी गई पूछताछ की रिपोर्ट सुप्रीम कोर्ट की वेबसाइट पर अपलोड की गई है।

■ जस्टिस वर्मा ने अपने जवाब में कहा, स्टाफ क्वार्टर के पास बने स्टोर रूम, जहाँ कोई भी आ जा सकता है, वहाँ नकदी जमा करना नितांत अविश्वसनीय है।

हिस्सा है, जिसमें दिसंबर 2024 में सोशल मीडिया पर प्रसारित निराधार आरोप भी शामिल हैं।

जांच के दौरान न्यायाधीश वर्मा ने अपने आवास पर हुई आग की घटना के दृश्य होने दावा करने वाले वीडियो दिखाए जाने पर कहा, मैं वीडियो की सामग्री देखकर पूरी तरह से हैरान रह गया, क्योंकि उसमें कुछ ऐसा दिखाया गया था जो मुझे पर नहीं मिला था, जैसा कि मैंने देखा था....यह स्पष्ट रूप से मुझे फंसाने और बदनाम करने की साजिश लग रही थी।

उन्होंने कहा कि यह बताया जाना कि कोई व्यक्ति स्टाफ क्वार्टर के पास बने आउटहाउस में खुलने वाले आसानी

से सुलभ और आम तौर पर इस्तेमाल किए जाने वाले स्टोररूम में नकदी जमा करेगा, यह बात अविश्वसनीय और अविश्वसनीय है।

शीर्ष अदालत के मुख्य न्यायाधीश न्यायमूर्ति खन्ना ने विवाद सामने आने के बाद दिल्ली उच्च न्यायालय के मुख्य न्यायाधीश न्यायमूर्ति उपाध्याय को इस मामले में रिपोर्ट देने को कहा था।

भारत के मुख्य न्यायाधीश के पत्र के जवाब में 21 मार्च को न्यायमूर्ति उपाध्याय ने कहा, मेरे द्वारा की गई जांच में प्रथम दृष्टया बंगले में रहने वाले लोगों, नौकरों, माली और सीपीडब्ल्यूडी कर्मियों (यदि कोई हो) के अलावा किसी अन्य व्यक्ति के कमरे में प्रवेश या पहुंच की संभावना नहीं दिखती। तदनुसार, मेरी प्रथम दृष्टया राय है कि पूरे मामले की गहन जांच की आवश्यकता है।

न्यायमूर्ति खन्ना ने न्यायमूर्ति उपाध्याय की इसी रिपोर्ट के आधार पर अगला कदम उठाते शनिवार 22 मार्च 2025 को तीन विभिन्न उच्च न्यायालयों के न्यायाधीशों की तीन सदस्यीय जांच (श्रेष्ठ अंतिम पृष्ठ पर)

बचाने योग्य मानते थे, वह अभी भी घर में मौजूद है और उसे आवास के एक हिस्से में अलग रखा हुआ देखा जा सकता है।

भारत के मुख्य न्यायाधीश के पत्र के जवाब में 21 मार्च को न्यायमूर्ति उपाध्याय ने कहा, मेरे द्वारा की गई जांच में प्रथम दृष्टया बंगले में रहने वाले लोगों, नौकरों, माली और सीपीडब्ल्यूडी कर्मियों (यदि कोई हो) के अलावा किसी अन्य व्यक्ति के कमरे में प्रवेश या पहुंच की संभावना नहीं दिखती। तदनुसार, मेरी प्रथम दृष्टया राय है कि पूरे मामले की गहन जांच की आवश्यकता है।

न्यायमूर्ति खन्ना ने न्यायमूर्ति उपाध्याय की इसी रिपोर्ट के आधार पर अगला कदम उठाते शनिवार 22 मार्च 2025 को तीन विभिन्न उच्च न्यायालयों के न्यायाधीशों की तीन सदस्यीय जांच (श्रेष्ठ अंतिम पृष्ठ पर)

‘वक्फ विधेयक संविधान पर हमला है’

नयी दिल्ली, 23 मार्च। कांग्रेस ने कहा कि मोदी सरकार ने वक्फ विधेयक के ज़रिए संविधान पर एक और सोचा समझा हमला किया है तथा इससे देश के सामाजिक ताने-बाने को नुकसान पहुंचाने का प्रयास किया जा रहा है।

कांग्रेस संचार विभाग के प्रभारी जयराम रमेश ने यहां जारी एक बयान में कहा कि सरकार का उद्देश्य बहु-धार्मिक समाज के सामाजिक सद्भाव को तोड़कर अल्पसंख्यक समुदाय को परंपराओं और संस्थाओं को बदनाम

■ कांग्रेस के मुख्य प्रवक्ता जयराम रमेश ने कहा, सरकार अल्पसंख्यक समुदायों की परंपराओं और संस्थाओं को बदनाम करना चाहती है।

कर चुनवी लोभ के लिए धुवीकरण की स्थिति पैदा करना है।

कांग्रेस नेता ने कहा कि देश की न्यायपालिका द्वारा लंबे समय से निर्बाध चली आ रही परंपरा के आधार पर विकसित अवधारणा को समाप्त किया जा रहा है और वक्फ प्रशासन को कमजोर करने के लिए बिना किसी कारण के मौजूदा कानून के प्रावधानों को हटाया जा रहा है। साथ ही, वक्फ की जमीनों पर अतिक्रमण करने वालों को बचाने के और ज्यादा सुरक्षा के उपाय किए जा रहे हैं।

कांग्रेस ने आरजेडी के साथ गठबंधन पर सस्पेंस बनाया

कांग्रेस प्रवक्ता पवन खेड़ा ने मीडिया से कहा, समय आने पर इस बारे में फैसला लिया जाएगा

पटना, 23 मार्च। बिहार में इस वर्ष होने वाले विधानसभा चुनाव को लेकर सियासी हलचल के बीच कांग्रेस ने रविवार को राष्ट्रीय जनता दल (राजद) के साथ गठबंधन की संभावना पर अपने पते नहीं खोले और स्पष्ट किया कि इस मुद्दे पर कोई फैसला अभी नहीं लिया गया है और उचित समय आने पर सभी को सूचित किया जाएगा।

खेड़ा ने मुख्यमंत्री नीतीश कुमार के स्वास्थ्य पर चिंता जताई और कहा, मुख्यमंत्री की बिगड़ती हालत चिंताजनक है, लेकिन उससे कहीं ज्यादा अहम है बिहार के स्वास्थ्य की स्थिति। उन्होंने नियंत्रक एवं महालेखा परीक्षक (सीएजी) की रिपोर्ट का हवाला देते हुए बताया कि राज्य के सरकारी अस्पतालों में दवाओं, चिकित्सकों, नर्सों और

■ ज्ञातव्य है कि कांग्रेस और आरजेडी लंबे समय से बिहार में सहयोगी हैं। पर, इस बार राहुल गांधी चाहते हैं, कांग्रेस अकेले चुनाव लड़े।

■ बिहार में इसी वर्ष नवम्बर में विधानसभा चुनाव होने वाले हैं।

कांग्रेस के मीडिया और प्रचार के अध्यक्ष पवन खेड़ा ने रविवार को संवाददाताओं से बातचीत में कहा, राजद के साथ गठबंधन का निर्णय सही वक्त पर होगा। अभी इस सवाल का जवाब देना जरूरी नहीं है। जब समय आएगा, मीडिया सहित सबको जानकारी दे दी जाएगी।

पैरा-मेडिकल कर्मियों की भारी कमी है, जिससे मरीजों को इलाज में परेशानी हो रही है।

कांग्रेस नेता ने मुख्यमंत्री कुमार की राजनीतिक यात्रा पर कटाक्ष करते हुए कहा, जब वे महागठबंधन में थे तब उनकी सेहत ठीक थी लेकिन (श्रेष्ठ अंतिम पृष्ठ पर)

दिल्ली विधानसभा का बजट सत्र आज से

नयी दिल्ली, 23 मार्च। दिल्ली विधानसभा का आठवां बजट सत्र सोमवार पूर्वाह्न 11:00 बजे पुराना सचिवालय स्थित विधानसभा भवन में प्रारंभ होगा। विधान सभा अध्यक्ष विजेंद्र गुप्ता ने बताया कि यह सत्र वित्तीय नीतियों और आगामी वित्तीय वर्ष के विकास रोडमैप को निर्धारित करने के लिए अत्यंत महत्वपूर्ण है। विधान सभा अध्यक्ष ने कहा कि यह सत्र 24 से 28 मार्च 2025 तक चलेगा, और आवश्यकता पड़ने पर इसे बढ़ाया भी जा सकता है। बजट सत्र में दिल्ली परिवहन निगम (डीटीसी) के कामकाज पर नियंत्रक-महालेखापरीक्षक (कैंग)

■ बजट सत्र में दिल्ली परिवहन निगम के कामकाज की सी.ए.जी. रिपोर्ट पेश की जाएगी।

रिपोर्ट सदन में पेश की जाएगी। यह तीसरी कैंग रिपोर्ट होगी, जो कल सदन में प्रस्तुत की जाएगी।

विज्ञापन में बताया गया है कि कोई भी सदस्य लोक महत्व के मुद्दे उठाने के लिए कार्यवाही से एक दिन पहले शाम 5:00 बजे तक नोटिस दे सकता है। उन्होंने बताया कि प्रतिदिन बजट प्रक्रिया के माध्यम से चुने गए 10 विषयों पर चर्चा होगी। शुरुआत को निजी संकल्पों पर चर्चा होगी, जिसके लिए 12 दिन पहले नोटिस देना आवश्यक होगा। प्रत्येक दिन कार्यवाही शुरू होने से पहले सुबह 10:55 बजे क्वोरम बेल बजाई जाएगी।

डल्लेवाल को गुपचुप पटियाला के अस्पताल में भर्ती कराया

अभी पता नहीं चला है कि पंजाब सरकार ने उन्हें अचानक राजिंदरा अस्पताल क्यों भेजा है

जालंधर, 23 मार्च। किसान नेता जगजीत सिंह डल्लेवाल को रविवार सुबह जालंधर कैट (आर्मी एरिया) स्थित पीडब्ल्यूडी रेस्ट हाउस से गुपचुप तरीके से पटियाला के राजिंदरा अस्पताल में शिफ्ट कर दिया गया है। डल्लेवाल को हिरासत में लेने के बाद पुलिस पहले उन्हें जालंधर के पीआईएमएस अस्पताल ले गई और फिर मीडिया के जमावड़े को देखते हुए उन्हें कैट के अंदर बने पीडब्ल्यूडी रेस्ट हाउस में शिफ्ट कर दिया गया।

तीन दिन तक उक्त रेस्ट हाउस में रहने के बाद डल्लेवाल को आज सुबह बिना किसी की जानकारी के पटियाला के राजिंदरा अस्पताल में शिफ्ट कर दिया गया। हालांकि, इस बारे में जिला प्रशासन और पुलिस की ओर से कोई जानकारी साझा नहीं की गई है। फिलहाल, उन्हें राजिंदरा अस्पताल में

■ पुलिस डल्लेवाल को हिरासत के बाद पहले पहले जालंधर के पीआईएमएस अस्पताल ले गई थी, बाद में उन्हें पीडब्ल्यूडी के रेस्ट हाउस में शिफ्ट कर दिया था।

■ तीन दिन बाद शनिवार को उन्हें राजिंदरा अस्पताल भेजा गया है, पर, कारण नहीं बताया है।

क्यों रखा गया, इस पर कोई स्पष्ट बयान सामने नहीं आया है।

मिली जानकारी के अनुसार, 13 माह बाद जब पंजाब हरियाणा बॉर्डर को पुलिस ने किसानों से खाली करवाया था, उस समय केंद्रीय और राज्य के मंत्रियों के साथ हुई किसानों से बैठक के तुरंत बाद मोहाली से किसान नेता सखन सिंह पंधेर और जगजीत सिंह डल्लेवाल को हिरासत में ले लिया गया था। हिरासत में लेने के बाद डल्लेवाल को जालंधर के पिम्स अस्पताल लाया गया

था। पिम्स अस्पताल में डल्लेवाल के होने का पता जब मीडिया तो चला तो बाहर जमावड़ा लग गया। जिसके बाद डल्लेवाल को आर्मी क्षेत्र में बने पीडब्ल्यूडी रेस्ट हाउस में शिफ्ट कर दिया गया था, जहां पर किसी की एंटी नहीं थी। साथ ही एंटी पर पुलिस और फिर आर्मी का नाका लगा हुआ था। मगर, जानकारी के अनुसार, आज डल्लेवाल को पटियाला शिफ्ट कर दिया गया है।

राजीव चंद्रशेखर होंगे, केरल भाजपा के नए अध्यक्ष

तिरुवनंतपुरम, 23 मार्च। पूर्व केंद्रीय राज्य मंत्री राजीव चंद्रशेखर, के सुरेन्द्रन की जगह केरल भारतीय जनता पार्टी (भाजपा) के नये अध्यक्ष होंगे। सूत्रों ने रविवार को बताया कि पार्टी के केंद्रीय पर्यवेक्षक प्रल्हाद जोशी ने राज्य भाजपा की कोर कमेटी की बैठक की अध्यक्षता की।

चंद्रशेखर दोपहर तीन बजे से पहले भाजपा राज्य समिति कार्यालय में अपना नामांकन दाखिल करेंगे। नामांकन की

■ वे के. सुरेन्द्रन की जगह लेंगे।

जांच शाम चार बजे होगी। नए अध्यक्ष की आधिकारिक घोषणा सोमवार को राज्य समिति की बैठक के बाद की जाएगी।

चंद्रशेखर पूर्व केंद्रीय इलेक्ट्रॉनिक्स और सूचना प्रौद्योगिकी राज्य मंत्री हैं। उन्होंने पिछले लोकसभा चुनाव में तिरुवनंतपुरम सीट से कांग्रेस पार्टी के शशि थरूर के खिलाफ भाजपा उम्मीदवार के रूप में भी चुनाव लड़ा था।

वन रक्षक पेपर लीक केस, एसओजी ने दो और महिला वन रक्षकों को गिरफ्तार किया

गिरफ्तार पूर्व छात्रसंघ अध्यक्ष और पूर्व कांग्रेसी पार्षद को कोर्ट ने 9 दिन के रिमांड पर भेजा

जयपुर, 23 मार्च। स्पेशल ऑपरेशन ग्रुप (एसओजी) ने वनरक्षक पेपर लीक मामले में गिरफ्तारपूर्व छात्रसंघ अध्यक्ष और पूर्व कांग्रेसी पार्षद को एसओजी ने कोर्ट में पेश किया। जहां से उसे 9 दिन के रिमांड पर भेज दिया गया।

अतिरिक्त पुलिस महानिदेशक एटीएस और एसओजी वी के सिंह ने बताया कि वन रक्षक भर्ती परीक्षा-2020 का पेपर लीक मामले में बांसवाड़ा में दर्ज प्रकरण में 12 मार्च को गिरफ्तार आरोपित कंवराजाम जाट निवासी बाड़मेर से पूछताछ में सामने आया है कि आरोपित एन डी सारण वांछित आरोपित जबराजाम जाट के सम्पर्क में था।

गिरफ्तार आरोपित एन डी सारण से गहनता से पूछताछ की जा रही है तथा बाड़मेर से उदयपुर पेपर पडने के लिए

■ पूर्व छात्रसंघ अध्यक्ष व पूर्व कांग्रेसी पार्षद एन.डी. सारण से पूछताछ के आधार पर एसओजी ने वन रक्षक सीमा और टिमो को गिरफ्तार किया। दोनों ने 6-6 लाख रूपए में सारण से पेपर खरीदा था।

आए अभ्यर्थियों व हेण्डलर के बारे में एवं उसकी ईनेवा कार को लेकर आए ड्राईवर के बारे में भी गहनता से तपतीश की जा रही है। इस मामले में अंब तक 27 आरोपियों को गिरफ्तारी किया जा चुका है। एनडी सारण को रविवार को कोर्ट में पेश किया गया, जहां से उसे 9 दिन के रिमांड पर भेज दिया।

स्पेशल ऑपरेशन ग्रुप (एसओजी) ने वन रक्षक पेपर लीक मामले में कार्यवाही करते हुए परीक्षा से पूर्व पेपर पडने वाली दो महिलाओं को गिरफ्तार किया है।एसओजी की टीम पूछताछ करने में जुटी है।

अतिरिक्त पुलिस महानिदेशक एटीएस और एसओजी वी के सिंह ने बताया कि वन रक्षक भर्ती परीक्षा का पेपर लीक मामले में परीक्षा से पूर्व पेपर पडने वाली 22 वर्षीय सीमा कुमारी निवासी सिवाना जिला बालोतरा हाल वनरक्षक रंज बालोतरा व 24 वर्षीय टिमो निवासी बीजड़ा जिला बाड़मेर हाल वनरक्षक रंज चौहटन को बाड़मेर स्थानीय पुलिस एवं एसओजी टीम जोधपुर के सहयोग से गिरफ्तार किया है।

गौरतलब है कि 30 जून 2024 को पुलिस थाना राजतलाब जिला

बांसवाड़ा की ओर से 13 नवम्बर 2022 की दोनों परिचयों में हुई वन रक्षक भर्ती परीक्षा-2020 का पेपर लीक होने की जानकारी होने पर प्रकरण दर्ज हुआ था। जिसकी जांच एसओजी राजस्थान, जयपुर की ओर से की जा रही थी। इस प्रकरण में 22 मार्च 2025 को पूर्व छात्रसंघ अध्यक्ष महाविद्यालय बाड़मेर व पूर्व कांग्रेस पार्षद को गिरफ्तार किया गया था। जिससे पूछताछ में सामने आया कि वन रक्षक परीक्षा का पेपर उदयपुर में अपने दलाल के मार्फत सीमा कुमारी और टिमो को परीक्षा से पूर्व पड गया था जिसकी एवज में 6-6 लाख रूपये दोनों वनरक्षकों से प्राप्त किये थे।

■ संभल हिंसा, जामा मस्जिद के सदर को गिरफ्तार किया

संभल, 23 मार्च। संभल हिंसा के 4 महीने बाद जामा मस्जिद के सदर, जफर अली को पुलिस ने गिरफ्तार कर जेल भेज दिया है। उन पर भीड़ को भड़काकर दंगा कराने का आरोप है। हालांकि, चंडीसी कोर्ट में पेशी के दौरान जफर अली ने कहा, मैंने कोई हिंसा नहीं भड़काई है।

पुलिस ने जफर अली को रविवार सुबह 11 बजे घर से उठाया। करीब 4 घंटे कोतवाली में पूछताछ की, पूछताछ

■ जामा मस्जिद के सदर, जफर अली को सुबह उनके घर से उठाया गया, 4 घंटे की पूछताछ के बाद गिरफ्तार कर लिया गया। उन पर संभल में हिंसा भड़काने का आरोप है।

के बाद उन्हें गिरफ्तार कर लिया गया। इस पर उनके साथी अधिवक्ता पुलिस की गाड़ी के पीछे भागने लगे। लोगों ने जफर अली जिंदाबाद के नारे लगाए।

जफर अली का घर मस्जिद से 100 मीटर दूर है। तनाव को देखते हुए इलाके में 200 से ज्यादा जवान तैनात किए गए हैं। 5 थानों की फोर्स भी जामा मस्जिद इलाके में तैनात है। एसपी केके (श्रेष्ठ अंतिम पृष्ठ पर)

नागपुर के सभी क्षेत्रों से कर्फ्यू हटाया

नागपुर, 23 मार्च। महाराष्ट्र के नागपुर शहर में हिंसा के छह दिन बाद, रविवार को शेष चार इलाकों से भी कर्फ्यू हटा लिया गया। 17 मार्च को हुई हिंसा के बाद नागपुर के कोतवाली, गणेशपेट, तहसील, लकड़गंज, पांचपावली, शांति नगर, सक्करदरा, नंदनवन, इमामबाड़ा, यशोधरा नगर और कफिल नगर थाना क्षेत्रों में कर्फ्यू लगाया गया था।

हिंसा सोमवार रात नागपुर के मध्य क्षेत्रों में उस समय भड़क उठी, जब अफवाहें फैलीं कि विश्व हिंदू परिषद

■ संवेदनशील इलाकों में अभी गश्त जारी रहेगी।

और बजरंग दल द्वारा मुगल सम्राट औरंगजेब की समाधि को हटाने की मांग को लेकर किए गए विरोध के दौरान एक धार्मिक शिलालेख वाली 'चादर' जला दी गई। हालांकि, अधिकारियों ने बाद में स्पष्ट किया कि ये अफवाहें पूरी तरह झूठी और ध्रामक थीं।

एक अधिकारी ने बताया कि संवेदनशील इलाकों में पुलिस की गश्त जारी रहेगी और स्थानीय पुलिस बल तैनात रहेगा। 17 मार्च को हुए उपद्रव में (श्रेष्ठ अंतिम पृष्ठ पर)

‘अंग्रेजों के खिलाफ लड़ने वालों को स्वतंत्रता सेनानी कहा जाता है, पर, जिन्होंने आक्रमणकारियों का विरोध किया, उन्हें यह सम्मान नहीं दिया जाता’

संघ की प्रतिनिधि सभा की तीन दिवसीय बैठक के बाद, पत्रकारों से बात करते हुए संघ के सरकार्यवाहक दत्तात्रेय होसबोले ने कहा, भारत में औरंगजेब के भाई, दारा शिकोह को कभी प्रतीक नहीं माना गया, पर, औरंगजेब को प्रतीक बना दिया गया

बेंगलुरु, 23 मार्च। कर्नाटक सरकार के सरकारी ठेकों में मुसलमानों को चार प्रतिशत आरक्षण देने के फैसले का राष्ट्रीय स्वयंसेवक संघ ने विरोध किया है और इसे संविधान और बाबा साहब डॉ. भीमराव अंबेडकर के विचारों के विरुद्ध बताया है।

संघ के सरकार्यवाह दत्तात्रेय होसबोले ने रविवार को संघ प्रतिनिधि सभा की तीन दिवसीय बैठक के समापन के बाद संवाददाताओं के सवालों के जवाब में कहा कि संविधान धर्म आधारित आरक्षण को इजाजत नहीं देता है। उन्होंने कहा कि इस प्रकार के आरक्षण, भीमराव अम्बेडकर के विचारों के विरुद्ध है।

होसबोले ने कहा, "बाबासाहेब अंबेडकर द्वारा रचित संविधान में धर्म आधारित आरक्षण को स्वीकार नहीं किया गया है। ऐसा करने वाला कोई भी व्यक्ति हमारे संविधान निर्माता के विरुद्ध जा रहा है।"

उन्होंने कहा कि संयुक्त आंध्र प्रदेश और महाराष्ट्र द्वारा मुसलमानों के लिए धर्म-आधारित आरक्षण लागू करने के पिछले प्रयासों और ऐसे कोटे के प्रावधानों को उच्च न्यायालयों और उच्चतम न्यायालय ने खारिज कर दिया था।

मुगल शासक औरंगजेब की कन्न को लेकर उठे विवाद के बारे में एक सवाल के जवाब में उन्होंने कहा कि जो

■ होसबोले ने कर्नाटक सरकार के सरकारी ठेकों में मुसलमानों को चार प्रतिशत आरक्षण देने को संविधान विरोधी कदम बताया और कहा कि अंबेडकर ने कभी भी धर्म आधारित आरक्षण को स्वीकार नहीं किया।

■ होसबोले ने वक्फ से जुड़े मुद्दे पर भी बात की और कहा, समाज के कई वर्ग, वक्फ की जमीनों का मुद्दा उठा रहे हैं। इसी के हल के लिए जेपीसी गठित की गई है, उसके फैसले की प्रतीक्षा की जाएगी।

■ उन्होंने बताया कि विजयदशमी को आर.एस.एस. के 100 साल पूरे हो जायेंगे। इस अवसर पर देश भर में एक लाख जगहों पर उत्सव मनाया जाएगा।

लोग भारत के मूल्यों के खिलाफ गए, उन्हें प्रतीक बना दिया गया। उन्होंने कहा

कि अंग्रेजों के खिलाफ लड़ने वालों को तो स्वतंत्रता सेनानी कहा जाता है, लेकिन जिन्होंने आक्रमणकारियों का विरोध किया उन्हें यह सम्मान नहीं दिया जाता।

उन्होंने दिल्ली की औरंगजेब रोड को लेकर टिप्पणी करते हुए कहा कि इसे अन्दुल कलाम रोड में बदला गया है। भारत में औरंगजेब के भाई दारा शिकोह को कभी एक प्रतीक के रूप में नहीं माना गया जबकि औरंगजेब को इस श्रेणी में रखा गया है।

भारतीय जनता पार्टी (भाजपा) और संघ के रिश्तों को लेकर सवाल पूछे जाने पर उन्होंने कहा कि चुनावों के दौरान अक्सर इस रिश्ते को लेकर कई

तरह के आकलन किए जाते हैं, लेकिन असल आकलन तो देश की जनता ने किया है। उन्होंने कहा कि राष्ट्रीय स्वयंसेवक संघ भी देश का एक अर्धज हिस्सा है और अगर वह किसी भूमिका में है, तो वे हर सरकार के लिए अधिभावक के रूप में हैं। उन्होंने कहा कि अगर कोई सरकार का हिस्सा नहीं बनता, तो यह अलग बात है, लेकिन फिलहाल आरएसएस और सरकार के बीच कोई संकट नहीं है और सब कुछ सामान्य रूप से चल रहा है।

वक्फ से जुड़े मुद्दे पर होसबोले ने कहा कि यह सिर्फ आरएसएस का ही मुद्दा नहीं है, बल्कि समाज के कई लोग (श्रेष्ठ अंतिम पृष्ठ पर)

विचार बिन्दु

निरंतर विकास जीवन का एक नियम है। और जो भी व्यक्ति खुद को सही दिखाने के लिए अपनी रूढ़िवादिता को बरकरार रखने की कोशिश करता है वो खुद को एक गलत स्थिति में पहुंचा देता है। —महात्मा गांधी

अपनी खुशहाली को हम ही बढ़ा सकते हैं!

बुबुरी-बुबुरी खबरों के अभ्यस्त हो चुके हम भारतीयों को एक छोटी-सी अच्छी खबर सुनने को मिली है। 20 मार्च को मनाया जाने वाला अंतरराष्ट्रीय खुशहाली दिवस हमारे लिए यह खबर लेकर आया है। इस दिन (20 मार्च, 2025 को) संयुक्त राष्ट्र संघ ने वर्ल्ड हैप्पीनेस (विश्व खुशहाली) रिपोर्ट, 2025 जारी की और इस रिपोर्ट के अनुसार दुनिया के 147 देशों की सूची में भारत 118वें स्थान पर है। वैसे तो 118वें स्थान पर होना कोई ऐसी बात नहीं है जिस पर खुश हुआ जाए, लेकिन जब हर तर्फ अंधेरा हो तो जुगनु की चमक भी आपकी उल्लास से भर देती है। हमारे लिए खुशी की बात यह है कि पिछले बरस इसी रिपोर्ट में हम 126वें स्थान पर थे, इसलिए माना जाना चाहिए कि हमारी खुशहाली में थोड़ा-सा इजाफा हुआ है, और यही है हमारे खुश होने की वजह। वेलबींग रिसर्च सेंटर, ऑक्सफोर्ड यूनिवर्सिटी द्वारा प्रकाशित यह रिपोर्ट एक एनालिटिक्सफ्रैमवर्क और संयुक्त राष्ट्र संघ के स्टर्नेबल डेवलपमेंटसॉल्यूशन नेटवर्क की साझेदारी में तैयार की गई है। इस रिपोर्ट में विभिन्न देशों की रैंकिंग उन जवाबों पर आधारित है जो लोगों ने स्वयं द्वारा अपने जीवन का आकलन करने का अनुरोध पाकर दिया था। यही यह भी याद कर लेना प्रार्थना कि सन 2015 की रिपोर्ट में भारत 158 देशों की सूची में 117वें स्थान पर था। इसके बाद तो जैसे हमारी खुशहाली को ग्रहण ही लग गया। 2016 में हम एक पायदान फिसल कर 118वें स्थान पर पहुंचे, 2017 में 122वें स्थान पर, इससे अगले बरस अर्थात् 2018 में 133वें स्थान पर, और 2019 में 140वें स्थान पर जा गिरे। हम यहीं नहीं रुके। 2020 में थोड़ा और फिसले और 144वें स्थान पर जा गिरे। यह हमारी खुशहाली का सबसे दरिद्र वर्ष था। इसके बाद स्थिति थोड़ी बेहतर हुई। 2021 में हम 139वें स्थान पर, 2022 में 136वें स्थान पर और 2023 में 126वें स्थान पर लौटे। इससे अगले बरस अर्थात् 2024 में भी हम 126वें पायदान पर ही चिपके रहे। इसके बाद से यह पहली बार है जब हमें आधिकारिक रूप से खुश होने का अवसर मिला है।

खुशी के मामले में प्रायः यह होता है कि हम दूसरों से खुद की तुलना करने लगते हैं और अगर पाते हैं कि कोई हमसे अधिक खुश है, तो हम दुखी हो जाते हैं और अगर पाते हैं कि कोई हमसे अधिक दुखी है तो भले ही इस बात से प्रकटतः खुश न भी हों, राहत की सांस तो ले ही लेते हैं। तो पहले थोड़ा दुखी होने वाली बातें कर ली जाएं! इस रिपोर्ट में कदाचित्त जो बात हमको सबसे अधिक आहत करने वाली है वह यह है कि खुशहाली के मामले में पाकिस्तान हमसे काफी बेहतर है। वह 109वें स्थान पर है। यहां तक कि युगांडा भी हमसे बेहतर स्थिति में है। उसकी रैंक 116 है और युद्धरत यूक्रेन भी 111वें स्थान पर है। पड़ोसी नेपाल तो बहुत ही अच्छी स्थिति में है। वह 92वें स्थान पर है। दुनिया के सबसे अधिक खुशहाल दस देश क्रमशः ये हैं: फिनलैंड, डेनमार्क, आइसलैंड, स्वीडन, नीदरलैंड, कोस्टारिका, नॉर्वे, इस्त्राल, लक्ज़मबर्ग और मेक्सिको। गौर तलब है फिनलैंड लगातार आठवें साल शीर्ष पर है। अन्य देशों में ऑस्ट्रेलिया 12वें स्थान पर, स्विट्ज़रलैंड 13वें स्थान पर, कनाडा 18वें और युनाइटेड किंगडम 23वें स्थान पर है। कोस्टारिका और मेक्सिको पहली बार शीर्ष दस खुश देशों की सूची में शामिल हुए हैं। खुशहाली के लिहाज से सबसे बुरी हालत अफगानिस्तान की है जो एक बार

फिर से सबसे निचली पायदान पर है। इससे थोड़ा बेहतर हैं क्रमशः सिएरालियोन, लेबनान, मलावी और ज़िम्बाब्वे। अब ज़रा सिकके का दूसरा पहलू देख लें। इस जानकारी से शायद हम यह कह कर संतोष कर सकें कि हालत केवल हमारी ही खराब नहीं है। जानकारी यह है कि इस रिपोर्ट में अमरीका अब तक की सबसे बुरी अवस्था में है। वह फिसल कर 24वें स्थान पर जा पहुंचा है जबकि पिछले बरस वह 11वें स्थान पर था। इस रिपोर्ट में कुछ ऐसी बातें कही गई हैं जो खुशी को परिभाषित करती हैं। कहा गया है, और सही ही कहा गया है कि खुशहाली सिर्फ आर्थिक विकास से तय नहीं होती है बल्कि इसमें लोगों का पारस्परिक भरोसा और सामाजिक जुड़ाव

भी अहम भूमिका निभाते हैं। गैलप का सीईओ जॉनकिंलटन का कहना है कि "खुशी सिर्फ धन या विकास से जुड़ी बात नहीं है, यह विश्वास, संबंध और यह जानने के बारे में भी है कि लोग आपका साथ दे रहे हैं या नहीं।" वे आगे कहते हैं, "अगर हम मजबूत समुदाय और अर्थव्यवस्था चाहते हैं तो हमें उस चीज में निवेश करना चाहिए जो वास्तव में मायने रखती है अर्थात् एक-दूसरे में।" उनके कथन की पुष्टि इस बात से भी होती है कि इसी रिपोर्ट में यह भी बताया गया है कि सन 2023 में दुनिया भर में 23 प्रतिशत युवा वयस्कों ने स्वीकार किया था कि उनके पास ऐसा कोई व्यक्ति नहीं है जिस पर वे सामाजिक सहायता के लिए भरोसा कर सकें। और चिंताजनक बात यह है कि यह प्रतिशत लगातार बढ़ता जा रहा है। इन कथनों को इस बात के आलोक में भी देखा जाना चाहिए कि क्यों अपनी बुरी आर्थिक स्थिति के बावजूद हम भारतीय (थोड़े-बहुत) खुशहाल हैं और क्यों हमसे बेहतर आर्थिक स्थिति के बावजूद अमरीका के लोगों की खुशहाली घटती जा रही है। यही रिपोर्ट बताती है कि पिछले दो दशकों में अमरीका में अकेले भोजन करने वालों की संख्या में 53 प्रतिशत की वृद्धि हुई है। इस रिपोर्ट के अनुसार दूसरों के साथ भोजन साझा करना और सामाजिक समर्थन के लिए किसी पर निर्भर होना तथा परिवार के सदस्यों की संख्या आपकी खुशी को आकार देते हैं। अब यही बात देखें कि मेक्सिको और यूरोप में चार से पांच लोगों का परिवार खुशी के उच्चतम स्तर पर है। यह बात भी महत्वपूर्ण है कि दूसरों की दयालुता पर विश्वास करना भी आपकी खुशी को बढ़ाता है। इसी रिपोर्ट में कहा गया है कि अगर कोई यह मानता है कि अन्य लोग उसका खोया हुआ पर्स लौटा देंगे तो वह और भी तुलना में अधिक खुश होता है। रिपोर्ट के अनुसार नॉर्डिक देशों में ऐसा मानने वाले सर्वाधिक हैं और इसीलिए वे देश सबसे ज्यादा खुशहाल हैं।

इस रिपोर्ट का सबसे बड़ा संदेश यह है कि खुशी केवल आर्थिक संपन्नता से नहीं मिलती है, खुशी इस बात से भी मिलती है कि हमारा समाज कितना भरोसेमंद और सहायता तत्पर है। इस संदेश को ग्रहण कर हम यह तो कर ही सकते हैं कि अपने परिवार के साथ बैठकर खाना खाएं, किसी अपने या अनजाने की मदद करने को तत्पर रहें और किसी अजनबी पर भी भरोसा करें। अगर हम ऐसा करने लगेंगे, अधिक करेंगे तो निश्चय ही हमारी खुशहाली में वृद्धि होगी। भारत के संदर्भ में यह बात दृष्टव्य है कि इस अध्ययन के दौरान लोगों ने सकल राष्ट्रीय उत्पाद, सामाजिक सहयोग, स्वस्थ जीवन प्रत्याशा, वरण की स्वतंत्रता, उदारता, भ्रष्टाचार के बारे में सोच और राज्य के आतंक को लेकर सकारात्मक मत व्यक्त किए हैं, लेकिन इसी के साथ यह भी जान लिया जाए कि उदारता और भ्रष्टाचार के बारे में हमारा आकलन नकारात्मकता की तरफ बढ़ा है।

इस तरह के हर आकलन को एकाधिक दृष्टियों से देखा-परखा जाता है और यह स्वाभाविक भी है। मैं तो यही कहना चाहूंगा कि बजाय आकलन की प्रामाणिकता और विश्वसनीयता पर उंगली उठाने के हमें इस दिशा में अधिक प्रयास करने होंगे कि अगले आकलनों में हम और अधिक खुशहाल नज़र आए। देश में आर्थिक हालात बेहतर हों, लोगों को समुचित रोजगार मिले, उनका जीवन सुरक्षित और सुगम हो, शिक्षा और स्वास्थ्य की सुविधाएं बेहतर हों, शुद्ध पेयजल सबको सुलभ हो, भूख का नाम-ओ-निशान मिट जाए और देश के नागरिकों में उनकी जाति, धर्म, सम्प्रदाय, लिंग आर्य, रंग, प्रदेश आदि के आधार पर कोई वैमनस्य न हो - अगर ये और उस तरह की बातें हमारे चिंतन और कर्म में शामिल हों तो कोई बहज नहीं है कि हम अपने देश को बेहतर पाएंगे। यह सब हम को ही करना होगा, इसके लिए आसमान से फरिश्ते उतर कर नहीं आएंगे!

—अतिथि संपादक,
डॉ. दुर्गाप्रसाद अग्रवाल
(शिक्षाविद और साहित्यकार)



डॉ.राजेन्द्र प्रसाद शर्मा

मोबाइल पर नंबर मिलाते ही आजकल साईबर ठगी, डिजिटल अरेस्ट, ऑनलाइन या ब्लेक मेलिंग से सतर्क रहने का संदेश सुनने को मिलता है। इस सबके बावजूद भारत सरकार द्वारा ठगी के जारी आंकड़ों ना केवल चेताने वाले हैं अपितु लगता है जैसे ज्यों ज्यों दवा की मर्ज बढ़ता ही गया वैसे ही हालत बनते जा रहे हैं। मजे की बात यह है कि साइबर ठगी के इन रूपों से सबसे अधिक शिकार पड़े लिखे और समझदार लोग ही हो रहे हैं। लाख समझाईस के बावजूद एक और ठगों के होसले बुलंद है तो ठगी के शिकार होने वाले लोगों की संख्या और राशि में मल्टीपल बढ़ोतरी हो रही है। भारत सरकार के गृह मंत्रालय द्वारा जारी

हालिया आंकड़ों को देखते तो पिछले तीन साल में ही ठगी के नए अवतार से ठगी की राशि 20 गुणा बढ़ गई है। इस साल की शुरुआत के दो महीनों में ही 17 हजार 718 से अधिक मामलें दर्ज हो चुके हैं और 210 करोड़ 21 लाख रु. से अधिक की ठगी हो चुकी है। यह तो साल की शुरुआत के हाल है। पिछले तीन साल के आंकड़ों पर नजर डालते तो हालात की गंभीरता को आसानी से समझा जा सकता है।

साल 2022 में साइबर ठगी, डिजिटल अरेस्ट या इस तरह की ब्लेक मेलिंग, ऑनलाइन ठगी आदि के 39925 मामलों में 91 करोड़ 14 लाख की ठगी हुई थी जो एक साल बाद ही 2023 में बढ़कर 60676 हो गई और इसमें 339 करोड़ रु. की राशि की ठगी हो गई। मजे की बात यह है कि लाख प्रयासों के बावजूद 2024 की बढ़ोतरी तो और भी चिंतनीय रही है। सरकारी आंकड़ों के अनुसार ही 2024 में एक लाख 23 हजार 672 मामलें दर्ज हुए और 1935 करोड़ 51 लाख रु. की ठगी हो गई। यह तो वे मामलें हैं जो पुलिस में दर्ज हुए हैं जबकि हजारों मामलें ऐसे भी होंगे जिनमें मामलें दर्ज कराए ही नहीं गए होंगे।

खास बात यह है कि ठगी के केन्द्र व ठगी के तरीके से वाकिफ होने के बावजूद यह होता जा रहा है। हालांकि

झारखण्ड के जमातड़ा से ठगों के तंत्र को तोड़ दिया गया पर देश में एक दो नहीं अपितु 74 जिलों में इस तरह की ठगी करने वालों के हॉटस्पॉट विकसित हो गए झारखण्ड, राजस्थान, हरियाणा और बिहार के केन्द्र पहले पांच प्रमुख सेंटर विकसित हो गए।

ऐसा नहीं है कि साईबर या इससे जुड़ी ठगी हमारे यहां ही होती है अपितु देखा जाए तो यह आयातित ठगी का तरीका है। साईबर या यों कहें कि इस तरह की ठगी के मामलों में रशिया पहले पायदान पर है तो यूक्रेन दूसरे पायदान पर बना हुआ है। इनके बाद चीन, अमेरिका, नाइजेरिया और रोमानिया का नंबर आता है। इससे एक बात तो साफ हो जाती है साइबर ठगों के सारी दुनिया में होसले बुलंद हैं। लोगों की गाढ़ी कमाई को हजम करने में इन्हें विशेषज्ञता हासिल है। लोगों की कमजोरी को यह समझते हैं और उसी कमजोरी के चलते पड़े लिखे और हौशियार लोगों को भी आसानी से ठगी का शिकार बना लेते हैं। जाल ऐसा की यह समझते हुए कि ऐसा आसानी से होता नहीं है फिर भी चक्कर में फंस ही जाते हैं और ठगों के आगे सरेपन्ध होकर लुट जाते हैं।

जहां तक हमारे देश की बात करें तो साइबर ठग या तो किसी तरह का लालच देकर लिंक भेजकर ठगी करते हैं तो दूसरी ओर डरा धमकाकर आसानी से ठगी का

शिकार बना लेते हैं। सरकार प्रचार के संधी माध्यमों से बार बार व लगातार आगाह कर रही है कि ठगों द्वारा डराने वाले तरीके वास्तविक नहीं हैं। बैंक कभी भी बैंक डिटेल या ओटीपी ऑनलाइन नहीं मांगते पर पता नहीं कैसे ठगों के जाल में फंसकर अपनी मेहनत की कमाई लुटा बैठते हैं। ओटीपी देते हैं तो लिंक खोलने के लिए लाख मना करने के बावजूद लिंक खोलकर लुट जाते हैं।

पुलिस अधिकारी बन कर जिस तरह से डिजिटल अरेस्ट कर ठगी का रास्ता अपनाया जा रहा है उस संबंध में अवेयरनेस अभियान के बावजूद ठगी का शिकार होने वालों की संख्या या राशि में कमी नहीं हो रही है। डिजिटल अरेस्ट में डॉक्टर, रिटायर्ड जज, प्रोफेसर, प्रशासनिक अधिकारी सहित संपन्न वर्ग के लोगों को आसानी से जाल में फंसाकर ठगी हो रही है वह भी करोड़ों तक की ठगी के उदाहरण मिल रहे हैं। झूठे मामलों में परिजनों को फंसने से बचाने का झांस देकर ठगी हो रही है। मजे की बात यह है कि इस स्तर तक डर या भयाक्रांत हो जाते हैं कि किसी अन्य या पुलिस से समस्या साझा करने की हिम्मत भी नहीं कर पाते और ठगी के बाद हाथ मलते रह जाते हैं। डिजिटल अरेस्ट के मामलों तो दिनों-दिन बढ़ते ही जा रहे हैं। दरअसल इसमें पुलिस, सरकारी जांच एजेंसी या प्रवर्तन

निदेशालय के नकली अधिकारी बन कर इस कदर डरा देते हैं और मजे की बात यह कि एक दो दिन नहीं अपितु कई दिनों तक लगातार ऑडियो या वीडियो कॉल करके ठगी का शिकार बना लेते हैं।

ऐसा नहीं है कि सरकारें हाथ पर हाथ धरे बैठी हैं। सरकार व विचतयारी संस्थाओं द्वारा मीडिया के माध्यम से सजग किया जा रहा है। इसके साथ ही झारखण्ड के बड़े केन्द्र जमातड़ा को लगभग समाप्त कर ही दिया है। पर देश में 74 हॉट स्पॉट विकसित हो गए हैं। इनमें हरियाणा का नूंह, राजस्थान का डींग, झारखण्ड का देवघर, राजस्थान का अलवर और बिहार का नालंदा पहले पांच हॉट स्पॉट हो गए हैं। मीडिया द्वारा भी समय समय पर रिटिंग कर इस तरह के केन्द्रों को एक्सपोज किया है पर ठगी कम होने को ही नहीं है। दरअसल आमनागरिकों को भी सजग होना ही होगा। अनजान नंबरों पर बात ही ना करें। ज्योंही कोई डराये धमकायें तो बहकावे में आने के स्थान पर पड़ताल करें। इस तरह के हालात सामने आये तो परेशान होने के स्थान पर परेशानी को साझा करें, पुलिस का सहयोग लेने में भी संकोच ना करें। देखा जाए तो सजगता ही इस समस्या का समाधान हो सकता है।

—डॉ.राजेन्द्र प्रसाद शर्मा,
(वरिष्ठ लेखक)

अवैध बजरी के दो ट्रक व कार और गीली लकड़ी भरे ट्रैक्टर-ट्रॉली जब्त

बजरी परिवहन के मामले में दो वाहन चालकों को गिरफ्तार किया

मांडलगाढ़, (निर्स)। मांडलगाढ़ थाना पुलिस प्रभारी प्रशिक्षु आईपीएस जतिन जैन ने बजरी माफिया पर कार्रवाई करते हुए अवैध बजरी भरे ट्रक को जब्त कर चालक को गिरफ्तार किया है।

पुलिस के अनुसार भीलवाड़ा मार्ग के होडा गांव के पास पुलिस टीम गश्त कर रही थी। इस दौरान बनास नदी से अवैध बजरी दोहन कर ट्रक से परिवहन कर बिजौलियां की ओर ले जाया जा रहा था। ट्रक के आगे पीछे एक लखरी कार पुलिस की रैकी कर रही थी। प्रशिक्षु आईपीएस जतिन जैन ने अवैध बजरी भरे ट्रक और लखरी कार को जब्त कर मुकदमा दर्ज किया और दोनों वाहनों के चालक को गिरफ्तार किया है। वहीं आबरोलौड अवैध बजरी के ट्रक पर खनिज व परिवहन विभाग द्वारा जुर्माना सूली की कार्रवाई भी की जा रही है।

प्रशिक्षण आईपीएस जतिन जैन ने बताया कि पुलिस गश्त के दौरान होडा गांव टोल प्लाजा के पास विभिन्न किस्म की अवैध गीली लकड़ियों से



मांडलगाढ़ में पुलिस ने गीली लकड़ी से भरे ट्रैक्टर-ट्रॉली को जब्त किया।

भरे एक ट्रैक्टर-ट्रॉली को जब्त किया और अग्रिम कार्रवाई के लिए मांडलगाढ़ वन विभाग को सुपुर्द किया है।

गौरतलब कि मांडलगाढ़ क्षेत्र में प्रतिदिन विभिन्न मार्गों से अवैध गीली लकड़ियों से भरे सैकड़ों ट्रैक्टर-ट्रॉली बीगोद और खटवाड़ा में

संचालित आराम मशीनों पर काटिंग के लिए ले जाये जाते हैं, लेकिन वन विभाग के जिम्मेदार अफसरों की लापरवाही के चलते लकड़ी माफिया

काछोला पुलिस ने जब्त बजरी के ट्रक के खिलाफ मामला दर्ज नहीं किया, जो चर्चा का विषय बना हुआ है

पर प्रभावी कार्रवाई नहीं की जा रही है।

दूसरी ओर काछोला थाना पुलिस ने दिव्यदाहाई बनास नदी से अवैध बजरी भरकर परिवहन करने के मामले में एक ट्रक को जब्त किया है। ट्रक में तिरपास से ढककर दिन में बजरी माफिया बेखोफ़ होकर अवैध बजरी परिवहन कर रहे हैं, पुलिस ने खनिज व परिवहन विभाग को अक्रिम कार्रवाई के लिए सूचित किया है। वहीं पुलिस द्वारा बजरी माफिया के खिलाफ मुकदमा दर्ज नहीं होने से आमजन में चर्चा का विषय बना हुआ है।

द्विवार्षिक अधिवेशन एवं होली स्नेह मिलन हुआ

व्यावर, (निर्स)। सेंट्रल गवर्नमेंट पेंशनर्स एसोसिएशन इकाई के तत्वधान में द्विवार्षिक खुला अधिवेशन कार्यक्रम जेपी होटल उदयपुर रोड में आयोजित किया गया। एन. एम. माली संगठन के अध्यक्ष के अनुसार प्रत्येक 2 साल में संगठन के चुनाव आयोजित किए जाते हैं तथा इसी कड़ी में 75 वर्ष से अधिक सुपर सीनियर सिटीजन (पेंशनर्स) का सम्मान समारोह आयोजित किया गया। रंगारंग कार्यक्रम होली स्नेह मिलन के रूप में आयोजित किया गया जिसमें

संस्था के ही सदस्य दिनेश आहूजा, जेपी खोवाल, राजकुमार पंवार और अन्य के अध्यक्ष एन. एम. माली ने मधुर गीत और भजन प्रस्तुत किया। सुरेश चंद्र शर्मा ने कार्यक्रम के संबंध में स्वरचित शानदार कविता प्रस्तुत की। इस अवसर पर फूलों की होली भी खेली गई। इस भव्य आयोजन में जयपुर मुख्यालय से वरिष्ठ पदाधिकारी के साथ साथ अजमेर, किशनगढ़, उदयपुर, भरतपुर आदि स्थानों से भी वहां के अध्यक्ष महाशिव एवं संरक्षक ने भी शिरकत किया। कार्यक्रम

के दौरान संस्था के विभिन्न सदस्यों ने सेंट्रल गवर्नमेंट हेल्थ क्लब के तहत आने वाली समस्याओं में ज्यादातर मामलों में जेनेरिक मेडिकल देने और व्यावर में वैलनेस सेंटर नहीं होने के संबंध में मुद्दे उठाए। पेंशनर्स के संबंधित मुद्दे यथा 65 साल 70 साल और 75 साल की उम्र में क्रमशः, 5 10 और 15 अतिरिक्त पेंशन देने तथा 50 फीसदी महंगाई भत्ते को पेंशन में मर्ज करने के साथ-साथ आठवें वेतन आयोग का विधिवत गठन करने तथा क्यूटेशन को राशि

15 साल लगातार काटने के बजाय 10 साल तक ही काटने के संबंध में चर्चा की गई तथा इन मुद्दों को सरकार के साथ पुरजोर से उठाने और आवश्यक कार्रवाई सुनिश्चित करवाने के निर्णय लिए गए। सीजीपीए अजमेर इकाई के उपाध्यक्ष बाबुलाल बरोलिया ने सीजीपीएएस और वैलनेस सेंटर के संबंध में आ रही परेशानियों का जिक्र किया और वर्तमान नियमावली से सदस्यों का अवगत कराया और निवारण भी सुझाए। कार्यक्रम के मुख्य अतिथि सीताराम मीणा संरक्षक

सीजीपीए इकाई अजमेर ने अपने उद्घोषण में सीजीपीए व्यावर इकाई के उत्कृष्ट कार्यों की प्रशंसा की और तथा एक जुट होकर रहने एवं प्रसन्न रहने के संबंध में बताया। विशिष्ट अतिथि डी के छंगानी अध्यक्ष सीजीपीए मुख्यालय जयपुर ने अपने उद्घोषण में सरकार की वर्तमान नीतियों की कड़ी आलोचना की तथा एकजुटता बनाए रखने की अपील की। अगले दो वर्ष के लिए संगठन के नए पदाधिकारी के रूप में सर्वसम्मति से एन. एम. माली को पुनः अध्यक्ष चुना गया।

खेत में संदिग्ध गुब्बारा मिलने से हड़कंप

हनुमानगढ़, (निर्स)। जिले के संगरिया थाना क्षेत्र में खेत में एक संदिग्ध गुब्बारा मिलने से हड़कंप मच गया है। यह गुब्बारा पाकिस्तान से संबंधित होने की आशंका जताई जा रही है। जानकारी के अनुसार, यह गुब्बारा नाथवाना रोही चक 3 एएमएफ के स्थित एक खेत में मिला है, जिसे स्थानीय किसान सुशील जाखड़ ने देखा और पुलिस को सूचित किया। सूचना मिलने पर संगरिया पुलिस

थाना के एसएसआई राजाराम स्वामी मय पुलिस टीम के साथ मौके पर पहुंचे। पुलिस ने तुरंत घटनास्थल पर फोटो और वीडियोग्राफी की और संदिग्ध गुब्बारे को जब्त कर लिया। गुब्बारे पर उर्दू भाषा में 'जॉन जॉन पाकिस्तान' लिखा हुआ था, जिससे यह शक और गहरा हो गया कि यह पाकिस्तान से आया हुआ हो सकता है। पुलिस इस मामले की गहनता से जांच कर रही है।

शहीद दिवस पर नशे के खिलाफ मैराथन दौड़ संपन्न

झुंझुनू, (निर्स)। भारत की जनवादी नौजवान सभा की ओर से शहीद ए आज़म भगतसिंह, सुखदेव, राजगुरु के शहादत दिवस पर नशे के प्रति जागरूकता को लेकर जेपी जानू स्कूल से नौजवानों के बलवीर भैंड़ा, डीवाईएफआई के प्रदेश अध्यक्ष सौरभ जानू, मोरारका महाविद्यालय के प्राचार्य सुरेंद्र चौला, एसएफआई के संस्थापक सदस्य कॉमरेड फूलचंद

स्काउट गाइड के सीओ महेश कलावत ने नशे के प्रति जागरूकता को लेकर शपथ दिलवाई। जेपी जानू स्कूल से नौजवानों को बलवीर भैंड़ा, डीवाईएफआई के प्रदेश अध्यक्ष सौरभ जानू, मोरारका महाविद्यालय के प्राचार्य सुरेंद्र चौला, एसएफआई के संस्थापक सदस्य कॉमरेड फूलचंद

बर्बर, एसएफआई के जिला अध्यक्ष आशीष पचार ने नौजवानों को हरी झंडी दिखाकर रवानगी दी। शहीद स्मारक पार्क में श्रद्धांजलि सभा रखी। जिसमें उद्घाटन भाषण में बलवीर भैंड़ा ने कहा कि युवाओं को नशे के खिलाफ ऐसे कार्यक्रम करने चाहिए जिससे युवाओं में जागरूकता बनी रहे।



राशिफल

सोमवार 24 मार्च, 2025

चैत्र मास, कृष्ण पक्ष, दशमी तिथि, सोमवार, विक्रम संवत् 2081, उषा/षाढ़ा नक्षत्र राशि 4:27 तक, परिधयोग सार्य 4:44 तक, वणिज करण सार्य 5:22 तक, चन्द्रमा आज प्रातः 10:25 से मकर राशि में संचार करेगा।

ग्रह स्थिति: सूर्य-मीन, चन्द्रमा-धनु, मंगल-मिथुन, बुध-मीन, गुरु-बुध, शुक-मीन, शनि-कुम्भ, राहु-मीन, केतु-कन्या राशि में।

आज भद्रा सार्य 5:22 से आरम्भ होगी। आज दशमांता व्रत है। श्रेष्ठ चौघडिया: अमृत सूर्योदय से 8:01 तक, शुभ 9:32 से 11:03 तक, चर 2:04 से 3:35 तक, लाभ-अमृत 3:35 से सूर्यास्त तक।

राहुकाल: 7:30 से 9:00 तक। सूर्योदय 6:30, सूर्यास्त 6:36

मेघ
नवीन कार्यों के संबंध में सकारात्मक आश्वासन प्राप्त होगा। अटके हुए कार्य बनने लगेंगे। दिन के मध्यार्ध पश्चात व्यावसायिक कार्यों में प्रगति होगी। व्यावसायिक आय में वृद्धि होगी।

तुला
घर-परिवार में अतिथियों का आगमन बना रहेगा। धार्मिक-सामाजिक समारोह सम्पन्न हो सकते हैं। व्यावसायिक स्थिति ठीक रहेगी। स्वास्थ्य संबंधित मामलों में लापरवाही ठीक नहीं रहेगी।

वृष
दिन के मध्यार्ध पश्चात अटके हुए कार्य बनने लगेंगे। शुभ संदेश प्राप्त होगा। व्यावसायिक कार्यों में व्यस्तता बनी रहेगी। आर्थिक/वित्तीय मामलों के लिए दिन अच्छा रहेगा।

वृश्चिक
व्यावसायिक कार्यों के संबंध में उचित सोच-संक्रात है। उचित परामर्श मिलेगा। आर्थिक स्थिति ठीक रहेगी। परिवार में शुभ संदेश प्राप्त होगा।

मिथुन
अपने अति आवश्यक कार्यों को प्राथमिकता से करने का प्रयास करें। दिन के मध्यार्ध परेशान अष्टम चन्द्र शुभ नहीं है। नवीन कार्यों को टालना ठीक रहेगा। बनते कार्य विगड़ सकते हैं।

धनु
घर-परिवार में अतिथियों का आगमन रहेगा। परिवार में आपसी वाद-विवाद होने का भय है। स्वास्थ्य संबंधित मामलों में लापरवाही ठीक नहीं रहेगी। वाणी पर संयम रखें।

कर्क
स्वास्थ्य संबंधित चिन्ता दूर होगी। अटके हुए कार्य बनने लगेंगे। विवाहित मामलों से राहत मिलेगी। दिन के मध्यार्ध पश्चात परिवार में धार्मिक-सामाजिक समारोह सम्पन्न हो सकते हैं।

मकर
वर्तमान में चल रहा मानसिक तनाव दूर होने लगेगा। मन:स्थिति में सुधार होगा। मोनोबल-आत्मविश्वास बढ़ेगा। आवश्यक कार्य योजनासार बनने लगेंगे। व्यावसायिक वार्ता सफल रहेगी।

सिंह
व्यावसायिक संपर्क बनेंगे। नौकरीपेशा व्यक्तियों को महत्वपूर्ण जिम्मेदारी मिल सकती है। आर्थिक मामलों में परेशानी अभी बनी रहेगी। विवाहित मामलों से राहत मिल सकती है।

कुंभ
आर्थिक/वित्तीय मामलों को दिन के मध्यार्ध में ध्यान करने का प्रयास करें। दिन के मध्यार्ध पश्चात घर-परिवार के खर्चों में अनावश्यक वृद्धि हो सकती है। परिवारिक कार्यों के कारण भागदौड़ रहेगी।


कन्या
व्यावसायिक कार्यों से संबंधित वार्ता सफल रहेगी। व्यावसायिक अनुबंध प्राप्त हो सकते हैं। आर्थिक/वित्तीय मामलों के लिए दिन अच्छा रहेगा।

मीन
आर्थिक स्थिति में सुधार होगा। संपादित ज्ञोत से धन प्राप्त होगा। व्यावसायिक प्रयासों में उचित सफलता मिलेगी। व्यावसायिक वार्ता के लिए दिन अच्छा रहेगा।

भगत सिंह, राजगुरु, सुखदेव को पुष्पांजलि अर्पित

भरतपुर। भारत स्वाभिमान पतंजलि योग समिति के मुख्य संयोजक एवं राज्य कार्यकारिणी सदस्य वीरीसिंह कुंतल के नेतृत्व में शहीदे आजम भगत सिंह, राजगुरु, सुखदेव के बलिदान दिवस के अवसर पर नेहरू पार्क के पास स्थित शहीद स्थल पर पुष्पांजलि अर्पित कर श्रद्धांजलि दी गई। बलिदानियों को शत-शत नमन किया गया एवं भारत माता की जय, वन्दे मातरम्, इंकलाब जिन्दाबाद के नारे लगाये गये।

कार्यक्रम के मुख्य अतिथि भाजपा के वरिष्ठ नेता एवं समाजसेवी गिरधारी तिवारी ने कार्यक्रम को सम्बोधित करते हुए कहा कि आज समाज के कुछ असांजकारिक तत्व देश को जाति धर्म में बांटकर विद्रोह एवं अशांति पैदा करना चाहते हैं। हमको इनसे सावधान रहने की जरूरत है, बलिदानियों को श्रद्धांजलि दी गई तथा युवाओं को भगत सिंह से प्रेरणा लेनी चाहिये। कुंतल ने बताया कि भगत सिंह का जन्म 28



राज्य कार्यकारिणी सदस्य वीरीसिंह कुंतल के नेतृत्व में शहीदे आजम भगत सिंह, राजगुरु, सुखदेव के बलिदान दिवस के अवसर पर उनके स्मारक पर पुष्पांजलि अर्पित की।

सितम्बर 1907 को जिला लाइकपुर के गांव बंगा-पाकिस्तान में हुआ था इनके पिता सरदार किशनसिंह संघु एवं मां विद्यावती थीं। सुखदेव का जन्म पंजाब के लुधियाना में 15 मई 1907 को तथा राजगुरु का जन्म 24 अगस्त 1908

को पुणे जिले के खेडा ग्राम में हुआ था। ब्रिटिश सरकार भारत के नागरिकों के विरुद्ध दोषिल ला रही थी। सरदार भगत सिंह ने इनके विरोध में उसको पास नहीं होने दिया तथा 8 अप्रैल 1929 को दिल्ली विधानसभा में बंम

फैंका और स्वयं गिरफ्तार हो गये। भारत के देशवासियों को उन्होंने इंकलाब जिन्दाबाद का नारा दिया तथा पतंजलि योग समिति के जिला प्रभारी गंगो सिंह के द्वारा भगत सिंह, सुखदेव, राजगुरु के जीवन तथा जेल यात्रा के बारे में

अंबेडकर जयंती पर निकलेगी शोभायात्रा

हिंडौन सिटी। संविधान निर्माता डॉ. बी आर अंबेडकर की जयंती समारोह की तैयारी को लेकर रविवार को बयाना रोड पर जाटव बगीची में बैठक हुई जिसमें 14 अप्रैल को अंबेडकर जयंती के अवसर पर भव्य शोभायात्रा निकालने का निर्णय लिया गया। शोभा यात्रा के दौरान सात झंकारियां सजाने, बैड बाजे से अतिथियों का स्वागत करने पर विचार किया। आयोजन समिति के अमर सिंह बाबा ने बताया कि जयंती समारोह में सांसद भजनलाल जाटव मुख्य अतिथि होंगे। जबकि अध्यक्षता विधायक अनीता जाटव करेंगी। विशिष्ट अतिथि के रूप में नगर परिषद सभापति बृजेश जाटव एवं पंचायत समिति प्रधान राजेश जाटव व श्री महावीर जी प्रधान विजेन्द्र देवी जाटव होंगे। इससे पहले जयंती की पूर्व संध्या पर दिनांक 13

■ सांसद भजन लाल जाटव होंगे मुख्य अतिथि, विधायक अनीता जाटव करेंगी कार्यक्रम की अध्यक्षता

■ जाटव बगीची में हुई बैठक में लिया निर्णय

अप्रैल को जाटव छात्रावास में सर्व समाज की संगोष्ठी होगी। बैठक में रिटायर्ड जिला शिक्षा अधिकारी ताराचंद जाटव अध्यक्षता शांतिलाल करसोलिया, पूरणमल जाटव संतराम वर्मा प्रेम सिंह नौनिया, फूल सिंह जाटव आदि मौजूद रहे।

बाटर कूलर लगाया

करोली। सेवानिवृत्त शिक्षक बूटी लाल प्रजापति बामनपुर एवं उनके पुत्र महेश चंद प्रजापति नर्सिंग ऑफिसर सामान्य चिकित्सालय करोली ने गर्मी के मौसम को देखते हुए कैलादेवी मेले के यात्रियों एवं आमजन को शीतल जल उपलब्ध कराने के लिए कैलादेवी करोली मार्ग पर प्रजापति जनरल स्टोर बामनपुर करसाई में लगभग 50 हजार की लागत का बाटर कूलर स्थापित किया है।

उनके इस पुनीत कार्य के लिए दक्ष प्रजापति विकास संस्थान करोली के सचिव गंगाराम प्रजापत ने सामाजिक सरोकारों के तहत पुनीत कार्य करने पर महेश चंद प्रजापत को हार्दिक बधाई एवं शुभकामनाएं दी है बाटर कूलर के संक्षिप्त शुभारंभ कार्यक्रम में महेंद्र प्रजा, राम भरोसी प्रजापति कैलादेवी धर्मशाला अध्यक्ष, सहित कई गणमान्य लोगों उपस्थित रहे।

कथा में बालकृष्ण लीलाओं का चित्रण किया

गंगाराम सिटी। विजय पैलेस में चल रही श्रीमद् भागवत कथा के पंचम दिवस रविवार को राष्ट्रिय संत परम पूज्य डॉ. संतोष दास महाराज के मुखारविंद से बाल कृष्ण लीलाओं का भजन के माध्यम से चित्रण किया गया। विजय पैलेस में चल रही श्रीमद् भागवत कथा के पांचवें दिन श्रद्धालुओं की भारी भीड़ देखी गई। कथा का आयोजन मांगीलाल, रूपचंद और प्रेमचंद अग्रवाल तलवाड़ा की ओर से किया गया। राष्ट्रिय संत आचार्य डॉ. संतोष दास महाराज ने श्री कृष्ण जन्म और उनकी बाल लीलाओं का विस्तार से वर्णन किया। उन्होंने कहा कि जीवन में मन और चित्त में परमात्मा का ध्यान रखना आवश्यक है। उन्होंने बताया कि

■ समाज के कुछ असांजकारिक तत्व देश को जाति धर्म में बांटकर अशांति पैदा करना चाहते हैं।

प्रकाश डाला। ब्रिटिश सरकार द्वारा इन तीनों की फांसी 24 मार्च 1931 नियत की गई थी, लेकिन जनता के विद्रोह के डर की वजह से 23 मार्च 1931 को इन तीनों को सायं को 7.33 बजे फांसी दे दी गई। कार्यक्रम में गिरधारी तिवारी, गंगो सिंह, डॉ. सतीश पाराशर, उत्तम सिंह, जल सिंह फौजदार, शिवदत्त तेनुगुरिया, ओमवीर सिंह, भूप सिंह, आचार्य विश्वपाल सिंह, राजवीर सिंह, मनीराम, धीरेन्द्र सिंह बिल्लू, चंदर सिंह, चन्द्रभान गुप्ता, हीरासिंह आर्य, केशव सिंह, जयदेव सिंह मदेरणा, नरेश, मानसिंह अनाह आदि कार्यकर्ता उपस्थित रहे।

देश के वीर शहीदों को किया नमन

भरतपुर। श्री हनुमान मंदिर भूरी सिंह व्यायामशाला पर देश के महान क्रांतिकारी वीर सपूतों वहीदे आजम भगत सिंह, सुखदेव व राजगुरु के 94वें बलिदान दिवस पर उनके चित्रों पर माल्यार्पण कर उन्हें श्रद्धांजलि अर्पित करते हुए व्यायामशाला के संचालक व जिला कांग्रेस के वरिष्ठ उपाध्यक्ष चुन्नी कप्तान ने कहा कि देश को आजाद कराने में देश के क्रांतिकारी वीरों का जो योगदान रहा है उसको भुलाया नहीं जा सकता। इस अवसर पर पूर्व सांसद पं. रामकिशन ने कहा कि शहीदे शहीदे आजम सरदार भगत सिंह, सुखदेव व राजगुरु ने हंसते हुए फांसी के फन्दे को चूमा। देश के युवाओं को उनके विचारों से प्रेरणा लेनी चाहिए, 23 मार्च 1931 को आधी रात में लाहौर जेल में उन्हें फांसी दे दी गई। कार्यक्रम में प्रदेश कांग्रेस महासचिव धर्मेश शर्मा, डॉ. दयाचंद पचोरी, बाबू सिंह रंजर, राजाराम ब्रूतेली, रमेश पाठक, रामेश्वर सैनी, ब्रजेन्द्र चौमा, वशीर खान, अवधेश शर्मा, जगत सिंह धरसोनी, संदीप प्रजापत, राधेन्द्र सिंह फौजदार, बलवीर सिंह, रमेश सतीजा, अर्जुन मलहा, मनन मौजूद रहे।

होली मिलन समारोह कार्यक्रम संपन्न

करोली। करोली के शिव पैलेस में अपेक्स हॉस्पिटल जयपुर के द्वारा होली मिलन समारोह कार्यक्रम का आयोजन किया गया जिसमें प्रमुख लोगों ने भाग लिया।

रविवार को करोली शहर के शिव पैलेस में अपेक्स हॉस्पिटल जयपुर के द्वारा होली मिलन समारोह का आयोजन किया गया अपेक्स हॉस्पिटल के भूपराम शर्मा ने बताया कि अपेक्स हॉस्पिटल ने करोली में होली मिलन समारोह कार्यक्रम रखा

जिसमें शहर के कई प्रमुख लोग उपस्थित रहे जिनका हॉस्पिटल प्रतिनिधि भूपराम शर्मा द्वारा माला एवं साफा पहनाकर स्वागत सम्मान किया गया और गुलाल और फूलों के साथ होली खेली इस अवसर पर राजेंद्र शर्मा काली, प्रदीप शर्मा, कौशल सूर्योदय, हरिओम शर्मा, अवतार किशन, देवेन्द्र शर्मा, केके शर्मा, राजू, संतोष, दुर्गाेश शास्त्री आदि लोग उपस्थित रहे।

महात्मा गांधी विद्यालय का हो रहा कायाकल्प

भरतपुर। कस्बा लवाण महात्मा गांधी राजकीय उच्च माध्य विद्या में चल रहे निर्माण कार्य का प्रथम चरण कार्य के तहत चारदीवारी व तारबंदी का निर्माण कार्य पूरा हो गया, अब दूसरे चरण में आधुनिक प्रार्थना तथा आम सभा स्थल का कार्य शुरू होगा। कार्यों के पूरा होने ही विद्यालय का कायाकल्प हो जाएगा और कस्बे का सर्वश्रेष्ठ विद्यालय में शामिल हो जाएगा। विद्यालय में चल रहे निर्माण कार्य को लेकर समूह भारत अभियान भरतपुर के निदेशक सीताराम गुप्ता और कस्बा लवाण के मूल निवासी व हरियाणा उद्योगपति रमेशचन्द्र खण्डेलवाल, भामाशाह कृष्ण खण्डेलवाल आदि ने बैठक आयोजित कर निर्माण कार्यों पर विस्तार से चर्चा करते हुए आगे की रूपरेखा तय की और विद्यालय परिवार सहित लवाण के गणमान्य नागरिकों से विद्यालय विकास व शिक्षा आदि पर चर्चा की। भामाशाह और उद्योगपति

■ चार दीवारी के अब बनेगा आधुनिक प्रार्थना सभा स्थल

रमेशचन्द्र खण्डेलवाल ने बताया कि कस्बा लवाण मेरी जन्म भूमि है, तो फरीदाबाद (हरियाणा) मेरी कर्म भूमि है। जन्म भूमि के महात्मा गांधी राजमावि का विकास कराना, महिला शिक्षा का बड़ावा दिलाना और कमजोर परिवार के मेधावी बालिकाओं को मदद करना मेरी पहली प्राथमिकता है। भरतपुर

निवासी मेरे मित्र व समूह भारत अभियान के निदेशक सीताराम गुप्ता के आठार पर विद्यालय के विकास को एक करोड़ रूपए दिया गया। जिस राशि से प्रथम चरण का कार्य पूरा हो गया, दूसरे चरण में आधुनिक प्रार्थनासभा व सभा स्थल तथा तीसरे चरण में खेलकूद के मैदान, टीन सैंड

आदि का निर्माण होगा। समूह भारत अभियान के निदेशक सीताराम गुप्ता ने बताया कि जन्म भूमि से लगाव रखना और माता-पिता की मनोकामनाएं पूरी करने वाला व्यक्ति महान होता है। लवाण की धरा पर जन्म लेने वाले हरियाणा प्रान्त के उद्योगपति रमेशचन्द्र खण्डेलवाल व उनकी धर्मपत्नी कृष्णा खण्डेलवाल ने मेरे आठार पर विद्यालय विकास को एक करोड़ रूपए दिया, जिस राशि से प्रथम चरण में चार दिवारी तथा तारबन्दी का कार्य पूरा हो गया। दूसरे चरण में प्रार्थनासभा, आम सभा स्थल का कार्य जल्द प्रारंभ हो जाएगा। उसके बाद खेल के आधुनिक मैदान, टीन सैंड आदि कार्य होंगे। इस अवसर पर समूह भारत अभियान के प्रदेश प्रभारी पुनीत गुप्ता, सीडीपीओ महेंद्र अवस्थी, विद्यालय के प्रधानाचार्य मुकेश जोशी, शिक्षाविद् अनिल गौड़, शिक्षाविद् रामबाबू रावत, आदी मौजूद रहे।

अग्रवाल युवा सेवा समिति के निर्विरोध हुए चुनाव

गंगाराम सिटी। अग्रवाल भवन ट्रस्ट में अग्रवाल युवा सेवा समिति के चुनाव सम्पन्न हुए। चुनाव में कुल 21 नामांकन प्राप्त हुए। छह सदस्यों ने अपना नाम वापस लिया। इसके बाद 15 सदस्यीय कार्यकारिणी का गठन किया गया। सर्वसम्मति से सौभ मंगल को अध्यक्ष चुना गया। गौरव कुमार गर्ग को उपाध्यक्ष बनाया गया। निखिल कुमार अग्रवाल को मंत्री और धुवनेश कुमार गर्ग को कोषाध्यक्ष नियुक्त किया गया। तरुण मंगल मंत्री और अंशुल गुप्ता संगठन मंत्री बने। योगेश कुमार गर्ग को सांस्कृतिक मंत्री और अक्षय बंसल को प्रचार मंत्री की जिम्मेदारी दी गई। गौरव कुमार गुप्ता बचनानालय पुस्तकालय मंत्री नियुक्त किए गए। कार्यकारिणी में एडवोकेट अनिकेत गुप्ता, अरविंद गुप्ता, डॉ. गौरव मंगल, दिव्यंशु मित्तल, निकुंज कुमार गुप्ता और वेदप्रकाश गुप्ता को सदस्य बनाया गया। रिजुल कुमार गर्ग, तरुण गुप्ता और रवि कुमार बंसल को सहस्रत सदस्य चुना गया। चुनाव वेदप्रकाश गुप्ता और सतीश जी महासवा के निदेशन में हुआ। अग्रवाल भवन ट्रस्ट के अध्यक्ष सुरेश रायपुर की उपस्थिति में सभी सदस्यों ने गोपनीयता की शपथ ली। सभी ने समाज हित में कार्य करने का संकल्प लिया। आयुष बजाज, शुभांशु गर्ग और शुभम बंसल के सहयोग से चुनाव निर्विरोध संपन्न हुआ। कार्यक्रम में अग्रवाल युवा संगठन उर्देई मोड के अध्यक्ष ललित गुप्ता, पूर्व अध्यक्ष दीपक कुमार गर्ग समेत अनीश सिंघल, आदित्य गर्ग, सुभाष माइठो और गौरव मित्तल उपस्थित रहे।

हिण्डौन सिटी में मूर्ति अनावरण कार्यक्रम में हजारों लोग पहुंचे



गोपाल सिंह राठौड़ की धर्मशाला एवं प्रतिमा का अनावरण किया गया।

हिंडौन सिटी। समीप के गड धवान गांव में रविवार सुबह 12 बजे से 4 बजे तक गोपाल सिंह राठौड़ की धर्मशाला एवं प्रतिमा का अनावरण किया गया।

कान सिंह राठौड़ एवं विक्रम सिंह राठौड़ ने गड धवान ने बताया कि मुख्य के अतिथि टोडाभीम राम सिंह जी चंदलाई प्रदेश अध्यक्ष राजपूत सभा जयपुर अजय सिंह जिला अध्यक्ष करोली विधायक घनश्याम महर, राजपूत सभा अध्यक्ष रामसिंह सिंह

चंदलाई सवाई माधोपुर राजपूत समाज जिला अध्यक्ष दीपक सिंह तरुका जिला अध्यक्ष गोपाल सिंह हमावास आदि ने शिरकत की विधायक घनश्याम ने कहा की राजपूत समाज व 36 क्रोम के हित की बात करती है मूर्ति अनावरण कार्यक्रम से पहले मुख्य अतिथियों का ग्रामीणों ने पुष्प बरसाकर स्वागत अभिनंदन किया गया एवं माला साफा पहनाकर स्वागत किया एवं दूर-दूर से हिण्डौन सिटी के लोग पहुंचे इस मौके पर धीरे सिंह जी संगठन मंत्री मोहन सिंह जी बगड आदि भी मौजूद थे।

एवं मंच संचालन भी हुआ इस दौरान हजारों की संख्या में लोग मौजूद रहे ठामीणों की मांग पर टोडाभीम विधायक घनश्याम महर ने एक बोरवेल की घोषणा की गई। इस दौरान निम्न गांवों के सर्व समाज जैसे बालघाट भण्डारी जहां नगर मोरडा कमालपुरा धवान धौलटा राजौली सहित आस पास गांवों के लोग पहुंचे इस मौके पर धीरे सिंह जी संगठन मंत्री मोहन सिंह जी बगड आदि भी मौजूद थे।

कर्नल से मारपीट का विरोध, दोषियों को गिरफ्तार किया जाए

बैठक में पूर्व सैनिकों ने मारपीट घटना की कड़ी निंदा की

भरतपुर। जिला एक्स सर्विसेज लीग की मीटिंग हुई जिसमें विनोद कुमार चतुर्वेदी ने बताया कि पटियाला में कर्नल पुष्पेंद्र बाट और उनके बेटे के साथ पंजाब पुलिस के द्वारा की गई मारपीट के विरोध में एक बैठक का आयोजन किया गया।

बैठक में पूर्व सैनिकों ने इस घटना की कड़ी निंदा की और दोषियों के खिलाफ सख्त कार्रवाई करने की मांग की साथ ही पूर्व सैनिक संघ भरतपुर अध्यक्ष कर्नल केबीएस टेनुआ ने यह निर्णय लिया है कि 26 मार्च 2025 को सुबह 11:00 बजे भरतपुर के जिला मजिस्ट्रेट को गृहमंत्री रक्षा मंत्री भारत सरकार मुख्यमंत्री सैनिक कल्याण मंत्री राजस्थान सरकार व अन्य के नाम एक ज्ञापन सौंपा जाएगा। इस ज्ञापन में पूर्व सैनिकों की निम्न मांगें शामिल हैं।

पंजाब पुलिस द्वारा कर्नल पुष्पेंद्र बाट और उनके बेटे के साथ की गई मारपीट की घटना के निष्पक्ष जांच की जाए दोषियों को गिरफ्तार किया जाए और उनके खिलाफ सख्त कार्रवाई की जाए पूरे भारत में पूर्व सैनिकों और उनके परिवारों की सुरक्षा सुरक्षित की जाए।

कर्नल केबीएस टेनुआ ने सरकार



26 मार्च को भरतपुर के जिला मजिस्ट्रेट को गृहमंत्री रक्षा मंत्री भारत सरकार मुख्यमंत्री सैनिक कल्याण मंत्री राजस्थान सरकार व अन्य के नाम एक ज्ञापन सौंपेगा।

को चेतावनी दी है कि यदि उनकी मांगों को पूरा नहीं किया जाता है तो वह राष्ट्रवापी आंदोलन शुरू करेंगे इस बैठक में कर्नल के बी एस टेनुआ अध्यक्ष पूर्व सैनिक संघ भरतपुर

कर्नल ओमवीर सिंह अध्यक्ष पूर्व सैनिक संघ डीग कैप्टन ऑंकार सिंह सुवेदार विजेन्द्र सिंह सुवेदार ईश्वर सिंह हवलदार बलराम सिंह सुवेदार सुरेश सीपीओ लक्ष्मण सिंह हवलदार

लखनलाल कैप्टन ऑंकार सिंह हवलदार होप सिंह हवलदार मुरारी लाल सुवेदार सुरेश सिंह नायक राजेंद्र कुमार हवलदार पूरन सिंह हवलदार बलवंत आदि उपस्थित रहे।

कार्यालय उप वन संरक्षक एवं उप क्षेत्र निदेशक (द्वितीय) रणथम्भौर टाईगर रिजर्व करोली								
क्रमांक:-एफ()आरटीसीएफ/स्टोर/उवसं(द्वितीय)/2024-25/1448								
निविदा सूचना								
क्र. सं.	कार्य की विवरण	अनुमानित लागत लाखों में (लगभग)	अमानत राशि	निविदा शुल्क	निविदा प्रपत्र डाउनलोड करने की तिथि एवं समय	निविदा प्रपत्र जमा कराने की अंतिम तिथि एवं समय	निविदा प्रपत्र खोलने की तिथि एवं समय	
1	2	3	4	5	7	8	9	
1	Computer System (All in one/Desktop PC) And Printer Purchase	5,95,000/-	12,000/-	500/-	दिनांक 22.03.2025 से दिनांक 25.03.2025 समय 12:00 बजे तक	दिनांक 25.03.2025 समय 2:00 पी.एम. तक	दिनांक 25.03.2025 समय 4.00 पी.एम.	
2.	Purchase of Tracking (All in one/Desktop PC) And Printer Purchase	3,30,000/-	6,600/-	500/-	दिनांक 22.03.2025 से दिनांक 25.03.2025 समय 12:00 बजे तक	दिनांक 25.03.2025 समय 2:00 पी.एम. तक	दिनांक 25.03.2025 समय 4.00 पी.एम.	
3.	Purchase of Rain Coat	2,50,000/-	5,000/-	500/-	दिनांक 22.03.2025 से दिनांक 26.03.2025 समय 12:00 बजे तक	दिनांक 26.03.2025 समय 2:00 पी.एम. तक	दिनांक 26.03.2025 समय 4.00 पी.एम.	

(NIB No. FOR2425A3854, FOR2425A3855, FOR2425A3856

UBN No. FOR2425GSOB05288, FOR2425GSOB05289, FOR2425GSOB05290

नोट:- निविदा की शर्तें http://sppp.rajasthan.gov.in देखी जा सकती है।


भवदीय

उप वन संरक्षक उप क्षेत्र निदेशक (द्वितीय) रणथम्भौर टाईगर रिजर्व करोली

दो दिन से घर से लापता मां-बेटी के शव खेत में बने पाण्ड में मिले

पुलिस ने दोनों शवों को पुलिस सुरक्षा में लेकर मोर्चरी में रखवाया

मालपुरा, (निसं)। मालपुरा उपखण्ड क्षेत्र के पंचेवर कस्बे में पावर हाऊस के पास खेत में बने फार्म पाण्ड में रविवार को एक विवाहित महिला व मासूम बच्ची का शव तैरता मिलने से क्षेत्र में सनसनी फैल गई। सूचना पर पहुंची पुलिस ने दोनों शवों को पुलिस सुरक्षा में लेकर मालपुरा जिला अस्पताल की मोर्चरी में रखवाया। मृतक विवाहिता के पिता ने पंचेवर थाने में मामला दर्ज कराया है।



विवाहित महिला व मासूम बच्ची।

परिजनों द्वारा मां-बेटी को जगह-जगह तलाश किया गया लेकिन कोई सुराग नहीं मिला। रविवार को दोपहर ग्रामीणों

के जरिये सूचना मिली कि पावर हाऊस के पास एक खेत में बने फार्म पाण्ड में दो शव तैर रहे हैं। सूचना पर पहुंची

पुलिस ने मौजूद ग्रामीणों के सहयोग से दोनों शवों को बाहर निकाल उनकी पहचान नसीब व मनीषा भाण्ड मां-बेटी के रूप में की। परिजनों ने बताया कि 22 मार्च को उनकी और से पंचेवर थाने में गुमशुदगी का मामला दर्ज कराया गया था। मृतक नसीब का विवाह चार साल पूर्व पंचेवर निवासी जीतराम भाण्ड के साथ सम्पन्न हुआ था। मृतका का पति जयपुर रोजगार के लिये गया हुआ था, 21 मार्च को नसीब अपनी बेटी के साथ बिना परिजनों को बताये घर से निकली थी, जो देर शाम तक घर नहीं लौटी। ससुराल पक्ष की और से पीहर पक्ष को भी मामले की सूचना दी गई। सूचना पर मालपुरा

जिला अस्पताल पहुंचे मृतका के पिता समेलिया थाना क्षेत्र फागी निवासी राघव पुत्र शम्भु भाण्ड ने पुलिस को दी रिपोर्ट में उसकी बेटी के साथ मारपीट व प्रताड़ित करने के चलते नसीब द्वारा अपनी जीवनलीला समाप्त करने जैसा कदम उठाने का अंदेशा बताया है। दोनों मां-बेटी का शव घर से महज लगभग चार सौ मीटर दूर एक खेत में बने फार्म पाण्ड में तैरता मिला है। दिनभर पीहर व ससुराल पक्ष के लोगों के बीच सामाजिक स्तर पर बातचीत का दौर चला लेकिन सहमति नहीं बनने पर मृतका के पिता की और से दी रिपोर्ट पर मामला दर्ज करने के बाद शव का पोस्टमार्टम करा सुपुर्द किया गया।

पुलिस ने अनशनकारी को जयपुर रैफर किया

जयपुर, (निसं)। कलेक्ट्रेट के बाहर गुदागोड्डी के टोडी में जमीन विवाद को लेकर न्याय की गुहार लगा रहे रोशनलाल मेघवाल को रविवार को मेडिकल रिपोर्ट के आधार पर पुलिस ने जयपुर भेज दिया है।

जानकारी के अनुसार रोशनलाल मेघवाल व दो अन्य राजेश देवी तथा संजय कुमार पिछले पांच दिन से कलेक्ट्रेट के बाहर अनशन पर बैठे थे। शनिवार को रोशनलाल मेघवाल की तबियत बिगड़ने पर उसे बीडीके अस्पताल में भर्ती कराया गया। रात को रोशनलाल बिना मेडिकल स्टाफ को बताए वापिस अनशन स्थल पर पहुंच गया। सुबह वापिस पुलिस पहुंची और रोशनलाल को बीडीके अस्पताल ले आईं। जहां पर मेडिकल टीम ने रोशनलाल के स्वास्थ्य की जांच की। जिसमें गंभीर हालत होने पर उसे जयपुर रैफर करने का परामर्श दिया। चिकित्सकों की रिपोर्ट पर जब कोतवाल हरजिंदर सिंह रोशनलाल को

एंबुलेंस में बैठाने के लिए ले जा रहे थे, तो रोशनलाल एक बार फिर तैश में आ गया और पुलिस से खुद को छुड़वाने लगा। लेकिन पुलिस ने जबरदस्ती रोशनलाल को एंबुलेंस में बैठाकर उसे जयपुर के लिए रवाना किया। इधर, रोशनलाल को जयपुर रवाना करने पर अनशन पर बैठे राजेश देवी और संजय कुमार ने बताया कि पहले गुदागोड्डी पुलिस और प्रशासन कथित भूमिफियाओं से मिला हुआ था। अब बुद्धिपूर्वक पुलिस और प्रशासन को भी सामने आ रही है। राजेश देवी ने बताया कि जब डॉक्टर अनशन स्थल पर आकर जांच कर रहे थे तो वे बता रहे थे कि सब ठीक है। लेकिन बाद में पुलिस और प्रशासन के दबाव में चिकित्सक गलत रिपोर्ट बताकर रोशनलाल को जयपुर भेजा है। तब यह अनशन और धरना यहीं पर खत्म हो जाए।

इधर, रोशनलाल मेघवाल को जयपुर रैफर किए जाने के बाद भी कलेक्ट्रेट के बाहर धरना व अनशन

जारी है। रोशनलाल के जयपुर रैफर की सूचना मिलने पर विभिन्न संगठनों के प्रतिनिधि धरना स्थल पहुंचे। यहां पर भी वक्ताओं ने आरोप लगाया कि रोशन मेघवाल को जबरदस्ती बीडीके अस्पताल भेजा। जहां से उन्हें जयपुर रैफर कर दिया गया। इससे पहले, स्वास्थ्य विभाग की टीम ने धरना स्थल पर पहुंचकर मेघवाल का स्वास्थ्य परीक्षण किया था, जिसे ठीक बताया गया था। इसी दौरान, राजेश देवी को भी पुलिस ने बीडीके अस्पताल में भर्ती करवा दिया। धरने के दौरान भीम आर्मी के जिलाध्यक्ष विकास आल्हा, बसपा के पूर्व जिलाध्यक्ष बंशीधर भीमसरिया, जिला संघर्ष समिति के पूर्व अध्यक्ष प्रोफेसर जयलाल सिंह, डीके महरिया और अन्य नेताओं ने धरने को संबोधित किया। धरने में भीम आर्मी के पूर्व जिला अध्यक्ष रवि सेवदा, प्रभुदयाल रेगर, महेंद्र सिंह चारावास, वयोवृद्ध तोताराम सैनी सहित कई प्रदर्शनकारी शामिल थे।

पांच साल पुराने 40 करोड़ के धोखाधड़ी मामले में एक और आरोपी गिरफ्तार

- मामले के अन्य पांच आरोपियों को 21 मार्च को ही सुप्रीम कोर्ट से अग्रिम जमानत मिली थी
- हिरासत में लिए जाने के करीब 20 घंटे बाद शाम को परिजनों को गिरफ्तारी की सूचना दी

श्रीगंगानगर, (निसं)। करीब पांच साल पुराने 40 करोड़ के धोखाधड़ी मामले में एसओजी ने एक आरोपी पंकज अग्रवाल निवासी नागपाल कॉलोनी को गिरफ्तार कर लिया। उसे देर रात ही हिरासत में लिया गया था।

मामले में रोचक बात यह है कि मामले के अन्य पांच आरोपियों को 21 मार्च को ही सुप्रीम कोर्ट से अग्रिम जमानत मिली थी। इस बात का एसओजी को तभी पता चल गया था, क्योंकि एसओजी के अधिकारी सुप्रीम कोर्ट में पक्ष रखने को मौजूद थे। जमानत मिलने वालों के अलावा यह एक मात्र आरोपी था जिस पर पुलिस का डंडा चल सकता था। हुआ भी यही। एसओजी ने दिल्ली से श्रीगंगानगर लौट रहे सभी आरोपियों की लोकेशन ट्रेस की। श्रीगंगानगर में घुसने ही जिला पुलिस की मदद से पकड़ लिया और जयपुर ले गए।

हिरासत में लिए जाने के करीब 20 घंटे बाद शाम को परिजनों को गिरफ्तारी की सूचना दी है। यह मामला गणपति मल्टी कमोडिटी की ओर से

22 दिसंबर 2019 को ज्योति सोमेट वाले प्रेम अग्रवाल, उसके पुत्र प्रदीप अग्रवाल, पंकज अग्रवाल, पल्लो कमला अग्रवाल, पुत्रवधु रेखा अग्रवाल व नेहा अग्रवाल पर करीब 40 करोड़ रुपए की धोखाधड़ी करने के आरोप में मुकदमा दर्ज कराया था। मामले की जांच एसओजी जयपुर के डीवाईएसपी शिवकुमार भाट्टाज कर रहे हैं।

पंकज अग्रवाल को हिरासत में लेने पर उनकी पत्नी नेहा अग्रवाल की ओर से न्यायिक मजिस्ट्रेट के सामने याचिका लगाई गई। उन्होंने अपने पति को अवैध हिरासत में रखने का आरोप लगाया। इसे लेकर न्यायिक मजिस्ट्रेट ने जवाहरनगर एसएचओ से रविवार 11 बजे से पहले वस्तुस्थिति की रिपोर्ट तलब की। नेहा अग्रवाल के वकील विपिन सिद्ध ने बताया कि इस मामले

में प्रेम अग्रवाल, कमला अग्रवाल, प्रदीप अग्रवाल, रेखा अग्रवाल, नेहा अग्रवाल की अग्रिम जमानत याचिका 21 मार्च को ही सुप्रीम कोर्ट ने स्वीकार कर ली थी। याचिकाकर्ता नेहा अग्रवाल के पति पंकज अग्रवाल अपने भाई प्रदीप अग्रवाल के साथ दिल्ली से वापिस लौट रहे थे। रास्ते में ही मीरा चौकी पर नाकाबंदी कर पुलिस ने पंकज अग्रवाल को गाड़ी से उतार लिया।

एडवोकेट सिद्ध ने बताया कि पुलिस ने पंकज अग्रवाल के परिवार को गिरफ्तारी संबंधी कोई दस्तावेज नहीं दिखाया और इतना ही बताया गया कि एसओजी यूनिट की ओर से इस आशय के निर्देश मिले हैं। एडवोकेट सिद्ध ने बताया कि इसके बाद पंकज अग्रवाल को एक निजी कार में बैठाकर ले गए। पंकज अग्रवाल को अग्रिम

जमानत नहीं मिली थी। उसे गिरफ्तार किया गया है। आरोपी को श्रीगंगानगर कोर्ट में पेश किया जाएगा।

मामले का दूसरा रोचक पहलू यह भी सामने आया है कि इस मामले में एसओजी 21 मार्च तक पेश की तथ्यात्मक रिपोर्ट में पंकज अग्रवाल को आरोपी नहीं मान रही थी। पंकज अग्रवाल के अधिवक्ता विपिन सिद्ध ने बताया कि हमारी ओर से छह में से पांच आरोपियों की अग्रिम जमानत याचिका सुप्रीम कोर्ट में लगाई गई थी। इसका कारण यह था कि एसओजी की ओर से हाईकोर्ट और सुप्रीम कोर्ट में पेश की गई तथ्यात्मक रिपोर्ट में पंकज का नाम तक शामिल नहीं होता था। वरना हमारी ओर से पांच की जगह सभी छह आरोपियों की ही जमानत याचिका लगाई जा सकती थी। जब एसओजी के हाथ गिरफ्तारी से खाली रह गए तो जिस पर आरोप नहीं मान रहे थे, उसे तरह गिरफ्तार किया गया जैसे कि गंभीर आपराधिक प्रवृत्ति के आरोपी को गिरफ्तार किया जाता है।

केंद्रीय मंत्री ने ए.एस.आई. अधिकारियों से सोनार किले को लेकर चर्चा की



केंद्रीय मंत्री गजेंद्रसिंह शेखावत (दांये से प्रथम) ने सर्किट हाउस में आर्कियोलॉजिकल सर्वे ऑफ इंडिया के अधिकारियों के साथ सोनार किला की व्यवस्थाओं को लेकर चर्चा की।

जैसलमेर, (निसं)। केंद्रीय संस्कृति एवं पर्यटन मंत्री गजेंद्रसिंह शेखावत ने सर्किट हाउस में आर्कियोलॉजिकल सर्वे ऑफ इंडिया (एसआई) के अधिकारियों के साथ सोनार किले की व्यवस्थाओं को लेकर चर्चा की। उन्होंने कहा कि मुख्य विषय किले के द्वितीय द्वार को खोलने और पर्यटकों की

■ बैठक में किले की ऐतिहासिक संरचना को सुरक्षित रखते हुए सुविधाओं के विस्तार और भीड़ प्रबंधन पर विचार किया

आवाजाही को बेहतर बनाने का है। बैठक में किले की ऐतिहासिक संरचना को सुरक्षित रखते हुए सुविधाओं के विस्तार और भीड़ प्रबंधन पर विचार किया गया, जिससे पर्यटकों को अधिक सुगम अनुभव मिल सके। सर्वप्रथम केंद्रीय मंत्री शेखावत का जैसलमेर एयरपोर्ट और जैसलमेर सर्किट हाउस में भाजपा कार्यकर्ताओं ने स्वागत-

अभिन्दन किया। उन्होंने सर्किट हाउस में बड़ी संख्या में उपस्थित गणमान्य लोगों से मुलाकात की और अपने स्वागत-अभिन्दन के लिए सभी का आभार जताया।

शेखावत ने कहा कि पहले की सरकारों की यह सोच हुआ करती थी कि सीमावर्ती क्षेत्र प्रतिबंधित रहे, वहां लोगों का आवागमन न हो, जबकि प्रधानमंत्री

नरेंद्र मोदी की सोच यह है कि सीमावर्ती गांव हमारा आखिरी नहीं पहला गांव है। जब से उसको पहला गांव कहकर संबोधित करना शुरू किया है, उसी तरह से विकसित करना शुरू किया, उसका प्रभाव अब दिखाई देने लगा है। केंद्रीय मंत्री ने बताया कि अभी हाल में राजस्थान को उप मुख्यमंत्री व पर्यटन मंत्री दिया कुमारी के साथ बैठक हुई। बड़े स्तर पर

हम जैसलमेर और पश्चिमी राजस्थान में पर्यटन को बढ़ावा दे सकें, उसको लेकर चर्चा की। राजस्थान सरकार को निर्देश दिए हैं कि वो एक बार प्रस्ताव बनाकर भारत सरकार को दें, ताकि हम आइकोनिक डेस्टिनेशन डेवलपमेंट की स्कीम में जैसलमेर को सम्मिलित कर पर्यटन संसाधनों को विकसित करने के लिए काम कर सकें।

महिला सशक्तिकरण के क्षेत्र में किशनगढ़बास की बेटी प्रज्ञा पालावत का सम्मान

किशनगढ़ बास, (निसं)। खैरथल-तिजारा जिले के किशनगढ़ बास की बेटी व भारत की सर्वोच्च न्यायालय सुप्रीम कोर्ट में अधिवक्ता प्रज्ञा पालावत को अंतर्राष्ट्रीय महिला दिवस पर महिला सशक्तिकरण, समानता और न्याय की वकालत के क्षेत्र में अद्वितीय योगदान के लिए प्रशस्ति पत्र देकर सम्मानित

- सुप्रीम कोर्ट में वकील हैं प्रज्ञा पालावत, अंतर्राष्ट्रीय महिला दिवस पर मिला प्रशस्ति पत्र



सुप्रीम कोर्ट की अधिवक्ता प्रज्ञा पालावत (बीच में) प्रशस्ति पत्र प्राप्त करते हुये।

किया गया है जो किशनगढ़ बास के पालावत परिवार के साथ जिले के लिए गौरव की बात है। किशनगढ़बास की बेटी व सुप्रीम कोर्ट अधिवक्ता प्रज्ञा पालावत के पिता एडवोकेट संजीव सिंह बरोट किशनगढ़बास बार एसोसिएशन के सदस्य हैं तथा जिला कांग्रेस कमेटी अन्वयर में प्रवक्ता हैं। बरोट ने बताया कि उनकी बेटी प्रज्ञा पालावत को अंतर्राष्ट्रीय महिला दिवस पर भारतीय न्यायविद परिषद और अखिल भारतीय बार एसोसिएशन की ओर से महिला सशक्तिकरण, समानता और न्याय की वकालत के क्षेत्र में अद्वितीय योगदान

के लिए प्रशस्ति पत्र देकर सम्मानित किया गया है। यह सम्मान न्यायमूर्ति डॉ. के.जी. बालाकृष्णन, भारत के पूर्व मुख्य न्यायाधीश और न्यायमूर्ति विनोद सरन अध्यक्ष रावी और ब्यास जल न्यायाधिकरण और सेवानिवृत्त न्यायाधीश सुप्रीम कोर्ट के यहां प्रदान किया गया। प्रज्ञा पालावत को मिले सम्मान पर प्रज्ञा पालावत के दादा वरिष्ठ अधिवक्ता एवं पदमश्री से सम्मानित

कवि सूर्यदेव सिंह बरोट ने खुशी जाहिर की और कहा यह सम्मान पूरे परिवार का नहीं बल्कि क्षेत्र व जिले का सम्मान है। किशनगढ़ बास निवास पर अधिवक्ताओं एवं परिचित लोगों ने पति सजीव सिंह बरोट व दादा सूर्यदेव सिंह बरोट को बेटी प्रज्ञा पालावत के सम्मानित होने पर बधाई दी। इस अवसर पर प्रज्ञा पालावत के दादा वरिष्ठ खिलाकर मुंह मीठा कराया।

शांतिभंग में नौ गिरफ्तार

सादलपुर, (निसं)। राजगढ़ थाना पुलिस की ओर से चिटा, हेरोइन और नशीले पदार्थों के खिलाफ चलाए गए अभियान अंतर्गत माता मंडी क्षेत्र में शांति भंग करने के आरोप में रविवार को नौ आरोपियों को गिरफ्तार किया है। थानाअधिकारी राजेश कुमार सिहाग ने बताया कि अभियान अंतर्गत माता मंडी क्षेत्र में कुछ लोग आपस में झगडा कर रहे थे। पुलिस को सूचना मिलते ही पुलिस मौके पर पहुंची तथा झगडे का कारण पूछा तो एक दूसरे को मारने पीटने पर उत्तारू हो गए। उन्होंने बताया कि मामले में समझाने के बाद भी झगडा करने पर आरोपी अमित कुमार जाट, रोहित राजपूत, प्रेम शर्मा, साहित कायमखानी तथा विपिन मेघवाल, रोहित रेसर, किशन राजपूत, प्रवीण जाटव नीरज योगी को शांतिभंग के आरोप में गिरफ्तार किया गया। उन्होंने बताया कि आरोपियों के खिलाफ शांति भंग करने के आरोप में मामला दर्ज किया गया है।



जैसलमेर। जिले की द्वारकाधीश धाम माने जाने वाली नगरी रामदेवरा में पद्मश्री से सम्मानित पार्ष्व गाथिका अनुराधा पौडवाल ने रविवार को लोक देवता बाबा रामदेव की समाधि के दर्शन किए। उन्होंने समाधि पर प्रसाद और चादर चढ़ाकर विधिवत पूजा-अर्चना की। साथ ही देश की खुशहाली की कामना की। मंदिर परिसर का भ्रमण करने के बाद पौडवाल ने बाबा रामदेव समाधि समिति कार्यालय का दौरा किया। वहां उन्होंने समिति सदस्यों से मुलाकात कर बाबा रामदेव के इतिहास की जानकारी ली। बाबा के वंशज कानसिंह तंवर और मोतीसिंह तंवर ने उन्हें बाबा रामदेवजी की तस्वीर भेंट कर स्वागत किया।

'धार्मिक कथाएँ जीवन जीने की प्रेरणा देती हैं'

जयपुर। उप मुख्यमंत्री दिया कुमारी रविवार को सिरसी रोड़ स्थित मैरिज गार्डन में आयोजित मां जमवाय जी की कथा में शामिल हुईं। उन्होंने श्रद्धालुओं को संबोधित करते हुए कहा कि समाजत धर्म की कथा जीवन जीने की प्रेरणा देती है। उप मुख्यमंत्री ने मां जमवाय माता और न्यास पीठ को नमन कर आशीर्वाद प्राप्त किया। महंत करण प्रताप सिंह आढ़ा और भजन प्रवाहक किन्नू बजा द्वारा जमवाय माता जी की कथा बेहद सुंदर वर्णन किया जा रहा है। भगवान श्री राम जी और उनके वंशजों के प्रसंगों का सुपुगान करती इस महिमा का आयोजन बेहद सुंदर और प्रशंसनीय है। उन्होंने कहा कि भारत का यह स्वर्णिम समय है, जब अयोध्या में भगवान श्रीराम का मंदिर जगमगा रहा है।

'राजस्थान का इतिहास हमारी धरोहर है'

जयपुर। मानसरोवर स्थित एक ऑडिटोरियम में रविवार को चळ्कोई फाउंडेशन द्वारा इतिहास पर चर्चा कार्यक्रम का आयोजन किया गया। इस आयोजन में राजस्थान के इतिहास में कर्नल जेम्स टॉड के योगदान पर गहन चर्चा हुई। इसी दौरान राजस्थान विधानसभा के मुख्य सचिव जोगेश्वर गर्ग ने राजस्थानी भाषा की मान्यता का मुद्दा भी पुरजोर तरीके से उठाया। इस आयोजन ने न सिर्फ कर्नल जेम्स टॉड के योगदान को याद किया, बल्कि राजस्थानी भाषा और संस्कृति के संरक्षण और संवर्धन की दिशा में एक नई ऊर्जा भर दी।

- चळ्कोई फाउंडेशन के हिस्ट्री टॉक कार्यक्रम में राजस्थानी भाषा को लेकर संकल्प पारित
- मुख्य सचिव जोगेश्वर गर्ग, जिला कलक्टर जितेन्द्र सोनी, शिक्षाविद राजवीर सिंह ने विचार व्यक्त किए

शौर्यगाथाओं को कलमबद्ध कर एक अमूल्य धरोहर सहेजने का काम किया। गर्ग ने कहा कि इतिहास को हमेशा तथ्यों के आधार पर देखा जाना चाहिए। उन्होंने समाजवादी पार्टी के सांसद रामजीलाल सुमन के बयान पर विरोध प्रकट करते हुए कहा कि वोट बैंक की राजनीति के लिए इतिहास का दुरुपयोग नहीं होना चाहिए। जयपुर के जिला कलेक्टर डॉ. जितेन्द्र कुमार सोनी ने अपने संबोधन में राजस्थानी भाषा और उसकी महत्ता पर जोर देते हुए कहा कि प्रधानमंत्री नरेंद्र मोदी द्वारा नई शिक्षा नीति में मातृभाषा में शिक्षण की जो व्यवस्था की गई है, वह अत्यंत सराहनीय है। उन्होंने कहा कि राजस्थानी भाषा को भी एक आधिकारिक दर्जा दिलाते के लिए निरंतर प्रयासों की आवश्यकता है। सोनी ने राजस्थान की समृद्ध सांस्कृतिक विरासत और उसकी भाषाई सुंदरता को सहेजने पर बल दिया।

झुंझुनू, (निसं)। जिले के गोठड़ा थाना इलाके के लोहार्गल में स्थित चेतनदास महाराज की बावड़ी मंदिर में रात को हुई मारपीट का मामला जमीनी विवाद का निकला। इस मामले में मंदिर के महंत गोपालदास ने अपने ही सगे भांजे बजरंगलाल शर्मा और उसके साथियों पर जानलेवा हमले का मामला दर्ज कराया है।

महंत गोपालदास ने बताया कि वे करीब पांच-छह दशक से बावड़ी, मंदिर को संभालते हैं। उनका भांजा भी जब छोटा था तो उनके पास आ गया। उन्होंने उसे पढ़ाया लिखाया, जिसके बाद बाद भांजा बजरंगलाल शर्मा उनके साथ ही रहने लगा, लेकिन अब भांजे बजरंगलाल के मन में लोभ आ गया। वह बावड़ी, मंदिर और मंदिर के नीचे आने वाली जमीनी को हड़पना चाहता है। जिसके लिए आए दिन धमकियां देता है और झगडा करता है। बीती रात को महंत गोपालदास के बेटे का साढ़ू भोजासर निवासी शंकरलाल शर्मा मिलने के लिए अपने दोस्त राकेश शर्मा के साथ आया था। रात ज्यादा होने के कारण वह मंदिर में ही ठहर गया। इसी दौरान रात को बजरंगलाल शर्मा अपने दो-तीन साथियों के साथ लाठियों और सरियों से लैस होकर आया। जिसने



पुलिस ने मौका मुआयना कर मामले की जांच शुरू की।

महंत पर हमला बोल दिया। तोड़फोड़ मचानी शुरू कर दी। बीच-बचाव में शंकरलाल और राकेश आए तो उनके साथ भी बेरहमी से मारपीट की। इसके बाद भाग गए।

शंकरलाल का इलाज जयपुर में चल रहा है, जिसे कई जगहों पर फ्रेक्चर आए हैं। वहीं राकेश भी घायल है। इस मामले में गोठड़ा थाने में एकआईआर दर्ज करवाई गई है। पुलिस ने मामला


दर्ज कर जांच शुरू कर दी है। दर्ज करवाई गई रिपोर्ट में आरोप लगाया गया है कि आरोपियों ने मंदिर में मकान के गेट को तोड़कर सामान को खुर्द-बुर्द कर दिया और मोबाइल छीनकर फरार हो गए। पिछले चार-पांच महीने से बजरंगलाल शर्मा द्वारा महंत को जान से मारने की धमकी देने का आरोप भी लगाया गया है। आज पुलिस ने मौका मुआयना किया है। वहीं जल्द ही मामले

की जांच कर कार्रवाई करने की बात कही है। इधर, महंत गोपालदास ने अपनी जान को खतरा बताया है। महंत पर भी दर्ज करवाया मामला:- इसी मामले को लेकर महंत गोपालदास समेत करीब आधा दर्जन लोगों के खिलाफ मामला दर्ज करवाया गया है। पिरपल्ली निवासी विजय प्रकाश शर्मा ने गोठड़ा थाना में रिपोर्ट दी। रिपोर्ट में विजय प्रकाश

- सगा भांजा ही महंत गोपालदास का दुश्मन बना, मामला दर्ज

शर्मा ने बताया कि 21 मार्च को रात्रि करीब नौ बजे बजरंगलाल शर्मा का फोन आया और मंदिर में आने को कहा। जब मैं और बजरंगलाल शर्मा मंदिर में पहुंचे तो गोपाल शर्मा पुत्र रघुनाथ शर्मा, मंजूदेवी पत्नी गोपाल शर्मा, रमाकांत शर्मा पुत्र गोपाल शर्मा, सोनू शर्मा पत्नी रमाकांत शर्मा निवासी भाना वाली ढाणी तन बागोरिया कि ढाणी, पवन शर्मा भोजासर सहित उनके साथ गाड़ियों में आए-अन्य आठ से दस लोगों ने मिलकर लाठियों व सरियों से जानलेवा हमला कर दिया व मंदिर में रखा कीमती सामान गाड़ियों में डालकर ले गए।

हम दोनों ने चिराना सीपचसी में प्राथमिक उपचार कराया। जहां से बजरंगलाल शर्मा को गंभीर हालत में डॉक्टर रैफर कर दिया गया। उक्त घटना की लेकर पुलिस प्रशासन से कार्रवाई वाही करने की मांग की है। पुलिस ने मामला दर्ज कर जांच में शुरू कर दी है।



जसप्रीत बुमराह के बिना इस कलंक को हटाना मुंबई इंडियंस के लिए काफी मुश्किल होगा।
- केदार जाधव

पूर्व चैंपियन, जसप्रीत बुमराह के बारे में भविष्यवाणी करते हुए।



आज का खिलाड़ी



शीतल देवी

जम्मु-कश्मीर की बिना हाथ की तीरंदाज और पैरालंपिक पदक विजेता शीतल देवी ने रविवार को यहां खेले इंडिया पैरा खेलों के बहुप्रतीक्षित मुकाबले में ओडिशा की दिव्यांग (बिना हाथ, बिना पैर) पायल नाग को हराकर स्वर्ण पदक जीता। जवाहरलाल नेहरू स्टेडियम में दोनों युवाओं के बीच

मुकाबले में गत विजेता शीतल ने वापसी करते हुए खेलों का अपना दूसरा स्वर्ण पदक जीता। 18 वर्षीय शीतल ने कंपाउंडडर्नरी ओपन फाइनल मैच में 17 वर्षीय पायल के खिलाफ 109-103 से जीत दर्ज की। पायल के दोनों हाथ और दोनों पैर नहीं हैं।

क्या आप जानते हैं?... भारतीय हॉकी टीम ने 1936 के खेलों में जर्मनी को 8-1 से हराकर विश्व में अपनी खेल क्षमता सिद्ध की थी।

राजस्थान रॉयल्स को 44 रन से हराकर सनराइजर्स हैदराबाद ने मैच जीता



हैदराबाद, 23 मार्च। इशान किशन (नाबाद 106) की तुफानी शतकीय पारी और ट्रैविस हेड (67) रनों की अर्धशतकीय पारी के बाद गेंदबाजों के शानदार प्रदर्शन की बदौलत रविवार को इंडियन प्रीमियर लीग (आईपीएल) 2025 के दूसरे मुकाबले में सनराइजर्स हैदराबाद ने राजस्थान रॉयल्स को 44 रन से हरा दिया।

287 रनों के विशाल लक्ष्य का पीछा करने उतरी राजस्थान रॉयल्स की शुरुआत अच्छी नहीं रही और उसने तेजी के रन बनाने के प्रयास में 50 के स्कोर तक अपने तीन विकेट गवां दिये। यशस्वी जयसवाल (एक), कप्तान रियान पराग (चार) और नीतीश राणा (11) रन बनाकर

आउट हुये। इसके बाद बल्लेबाजी करने आये ध्रुव जुरेल ने संजु सैमसन के साथ पारी को संभाला। दोनों बल्लेबाजों के बीच चौथे विकेट के लिए 111 रनों की साझेदारी हुई। 14वें ओवर में हर्षल पटेल ने संजु सैमसन को आउट कर इस साझेदारी को तोड़ा।

संजु सैमसन ने 37 गेंदों में सात चौके और चार छक्के लगाते हुए (66) रन बनाये। अगले ही ओवर में एडम जम्पा ने ध्रुव जुरेल को आउटकर राजस्थानों की उम्मीदों पर पानी फेर दिया। जुरेल ने 35 गेंदों में पांच चौके और छह छक्के लगाते हुए (70) रनों की तुफानी पारी खेली। इसके बाद शिमरॉन हेटमायर और शुभम दुबे ने गेंद की

पिटार्डि जारी रखी। राजस्थान का छठा विकेट आखिरी ओवर में शिमरॉन हेटमायर के रूप में गिरा। शिमरॉन हेटमायर ने 23 गेंदों में एक चौका और चार छक्के लगाते हुए (42) रन बनाये। शुभम दुबे 11 गेंदों में एक चौका और चार छक्के लगाकर (34) रन बनाकर नाबाद रहे। हैदराबाद के गेंदबाजी आक्रमण के आगे राजस्थान के बल्लेबाज निर्धारित 20 ओवरों में छह विकेट पर 242 रन ही बना सके और 44 रनों से रोमांचक मुकाबला हार गये।

सनराइजर्स हैदराबाद की ओर से सिमरजोत सिंह और हर्षल पटेल को दो-दो विकेट मिले। मोहम्मद शमी और एडम जम्पा ने एक-एक बल्लेबाज को आउट किया। इससे पहले आज यहां राजस्थान रॉयल्स ने टॉस जीतकर पहले गेंदबाजी करने का फैसला किया। बल्लेबाजी करने उतरी सनराइजर्स हैदराबाद के लिए अभिषेक शर्मा और ट्रैविस हेड की सलामी जोड़ी ने पहले विकेट के लिए तुफानी अंदाज में (45) रन जोड़े। चौथे ओवर की पहली गेंद पर महीशा तीक्ष्णा ने अभिषेक शर्मा को आउटकर हैदराबाद को पहला झटका दिया। अभिषेक शर्मा ने 11 गेंदों में पांच चौके लगाते हुए (24) रन बनाये। हैदराबाद का दूसरा विकेट ट्रैविस हेड के रूप में गिरा। ट्रैविस हेड ने 31 गेंदों में नौ चौके और तीन छक्के लगाते हुए (67) रन बनाये।

इसके बाद नीतीश कुमार रेड्डी 15 गेंदों में (30) हाइड्रिक क्लासन 14 गेंदों में (34) रन बनाकर आउट हुये। आखिरी ओवर में अनिकेत वर्मा (सात) और अमितव मनोहर (शून्य) को तुषार देशपांडे ने आउट किया। सनराइजर्स हैदराबाद ने निर्धारित 20 ओवरों में छह विकेट पर 286 रनों का विशाल स्कोर खड़ा किया। इशान किशन ने 47 गेंदों में 11 चौके और छह छक्के लगाते हुए (नाबाद 106) रनों की तुफानी पारी खेली। राजस्थान रॉयल्स की ओर से तुषार देशपांडे ने तीन, महीशा तीक्ष्णा ने दो और संदीप शर्मा ने एक बल्लेबाज को आउट किया।

चेन्नई सुपर किंग्स ने मुंबई इंडियंस को 4 विकेट से हराया

चेन्नई, 23 मार्च। नूर अहमद (चार विकेट) और खलील अहमद (तीन विकेट) की शानदार गेंदबाजी के बाद कप्तान ऋतुराज गायकवाड़ (53) तथा रचिन रविंद्र (नाबाद 59) की बेहतरीन अर्धशतकीय पारियों की बदौलत चेन्नई सुपर किंग्स ने रविवार को इंडियन प्रीमियर लीग (आईपीएल) 2025 के तीसरे मुकाबले में पांच वीर शेष रहते मुंबई इंडियंस को चार विकेट से हरा दिया।

156 रनों के लक्ष्य का पीछा करने उतरी चेन्नई सुपर किंग्स की शुरुआत बेहद खराब रही और उसने दूसरे ही ओवर में राहुल त्रिपाठी (दो) का विकेट गवां दिया। इसके बाद ऋतुराज गायकवाड़ और रचिन रविंद्र ने पारी को संभाला। दोनों बल्लेबाजों के बीच दूसरे विकेट के लिए 67 रनों की साझेदारी हुई। आठवें ओवर में विग्नेश पुतुर ने ऋतुराज गायकवाड़ को आउटकर इस साझेदारी को तोड़ा। गायकवाड़ ने 26 गेंदों में छह चौके और तीन छक्के लगाते हुए (53) रनों की पारी खेली। इसके बाद शिवम दुबे (नौ) और दीपक हुड्डा (तीन) रन बनाकर आउट हुये।

सैम कन (चार) को विल जैक्स ने बोल्ट किया। रचिन रविंद्र ने 45 गेंदों में दो चौके और चार छक्के लगाते हुए (नाबाद 65) रन बनाये। छठे विकेट के रूप में रवींद्र जडेजा (17) रनआउट हुये। रचिन रविंद्र ने 20वें ओवर की पहली गेंद पर छक्का लगाकर अपनी टीम को जीत दिलाई। चेन्नई सुपर किंग्स ने 19.1 ओवर में छह विकेट पर 158 रन बनाकर चार विकेट से मुकाबला जीत लिया।

मुंबई इंडियंस की ओर से विग्नेश पुतुर ने तीन विकेट लिये। दीपक चाहर और विल जैक्स को एक-एक विकेट मिले। इससे पहले आज यहां चेन्नई सुपर किंग्स के कप्तान



ऋतुराज गायकवाड़ ने टॉस जीतकर पहले क्षेत्ररक्षण करने का फैसला किया। बल्लेबाजी करने उतरी मुंबई इंडियंस की शुरुआत अच्छी नहीं रही और उसने पहले ही ओवर में रोहित शर्मा (शून्य) का विकेट गवां दिया। इसके बाद रायन रिक्लटन (13) रन बनाकर आउट हुये। इन दोनों बल्लेबाजों को खलील अहमद ने आउट किया। पांचवें ओवर में आर अश्विन ने विल जैक्स (11) को आउटकर पवेलियन भेज दिया। इसके बाद कप्तान सूर्य कुमार यादव और तिलक वर्मा ने पारी को संभालने का प्रयास किया। दोनों बल्लेबाजों के बीच चौथे विकेट के लिए 49 रनों की साझेदारी हुई। 11वें ओवर नूर अहमद ने चार और खलील अहमद ने तीन विकेट लिये। नेथन एलिस और रवि अश्विन ने एक-एक बल्लेबाज को आउट किया।

चौके और एक छक्का लगाते हुए (29) रन क्षेत्ररक्षण करने का फैसला किया। बल्लेबाजी करने उतरी मुंबई इंडियंस की शुरुआत अच्छी नहीं रही और उसने पहले ही ओवर में रोहित शर्मा (शून्य) का विकेट गवां दिया। इसके बाद रायन रिक्लटन (13) रन बनाकर आउट हुये। इन दोनों बल्लेबाजों को खलील अहमद ने आउट किया। पांचवें ओवर में आर अश्विन ने विल जैक्स (11) को आउटकर पवेलियन भेज दिया। इसके बाद कप्तान सूर्य कुमार यादव और तिलक वर्मा ने पारी को संभालने का प्रयास किया। दोनों बल्लेबाजों के बीच चौथे विकेट के लिए 49 रनों की साझेदारी हुई। 11वें ओवर नूर अहमद ने चार और खलील अहमद ने तीन विकेट लिये। नेथन एलिस और रवि अश्विन ने एक-एक बल्लेबाज को आउट किया।

विराट कोहली को गले लगाने वाला फैन हुआ गिरफ्तार

कोलकाता, 23 मार्च। रॉयल चैलेंजर्स बंगलुरु के लिए आईपीएल 2025 की शुरुआत शानदार हुई है। पहले मैच में आरसीबी ने केकेआर को 7 विकेट से हराया। विराट कोहली ने इस मैच में 59 रनों की नाबाद पारी खेली। उनके अर्धशतक के बाद एक फैन इंडन गार्डेन्स ग्राउंड पर घुस आया था, जो कोहली के पास पहुंच गया। फैन पहले कोहली के पैरों में गिर गया और फिर उन्हें गले लगा लिया। सुरक्षाकर्मी आए और उसे पकड़कर मैदान से बाहर कर दिया।

वहीं पुलिस ने उसे गिरफ्तार कर लिया है। रियल पोर्टर्स के अनुसार फैन पर भारतीय न्याय संहिता की धारा 329 के तहत मामला दर्ज हुआ है। ये धारा तब लागू होती है जब कोई व्यक्ति बिना किसी वैध अनुमति या अधिकार के किसी संपत्ति



में प्रवेश करता है। सोशल मीडिया पर विराट कोहली के इस पैन की कई वीडियो वायरल हो रही हैं। एक वीडियो से साफ हो रहा है कि कैसे वह एक जाली लगी हुई ग्रिल को फांदकर ग्राउंड के अंदर जा रहा है। विराट कोहली को लेकर ऐसी दिवानगी अक्सर देखी जाती है। इससे पहले भी कई विराट के फैंस ग्राउंड पर घुस आए हैं। इस मैच में रजत पाटीदार ने टॉस जीतकर केकेआर को बल्लेबाजी का निमंत्रण दिया था।

हैदराबाद के बल्लेबाजों ने जोफ्रा आर्चर की कुटाई कर दी आईपीएल इतिहास के एक मैच में सबसे ज्यादा रन देने वाले गेंदबाज बने

हैदराबाद, 23 मार्च। आईपीएल 2025 के दूसरे मैच में हैदराबाद ने राजस्थान के खिलाफ गजब की बैटिंग करते हुए 20 ओवर में 6 विकेट पर 286 रन बना दिए और ये आईपीएल इतिहास का दूसरा सबसे बड़ा स्कोर रहा। इस मैच में हैदराबाद ने इशान किशन की नाबाद 106 रन की पारी के दम पर इस टीम के खिलाफ विशाल स्कोर बनाने में मदद की तो वहीं हेड ने भी इस मैच में 67 रन की बेहतरीन पारी खेली।

इस मैच के दौरान राजस्थान के गेंदबाजों की जमकर कुटाई हैदराबाद के बैटर्स ने की और सबसे ज्यादा रन जोफ्रा आर्चर ने लुटाए। इस मैच में जोफ्रा ने इतने रन दे दिए कि वो आईपीएल के एक मैच में सबसे ज्यादा रन देने वाले बॉलर की लिस्ट में पहले स्थान पर आ गए तो वहीं हेनरिक क्लासेन ने अपनी पारी के दम पर वॉरेंड सहवाग ने इस रिकॉर्ड



को तोड़ दिया। जोफ्रा आर्चर ने हैदराबाद के खिलाफ हुए मैच में 4 ओवर में 76 रन दिए

और उन्हें कोई भी विकेट नहीं मिला। इसके बाद वो इस लीग के एक मैच में सबसे ज्यादा रन देने वाले बॉलर की लिस्ट में पहले नंबर पर आ गए और मोहित शर्मा को पीछे छोड़ दिया। मोहित ने साल 2024 में दिल्ली के खिलाफ अपने 4 ओवर के स्पेल में 73 रन दिए थे, लेकिन अब जोफ्रा उनसे आगे आ गए। राजस्थान के खिलाफ इस मैच में क्लासेन ने 14 गेंदों पर छक्का और 5 चौकों की मदद से 34 रन की पारी केली और इस लीग में 1000 रन पूरे करते हुए सहवाग को पीछे छोड़ दिया। क्लासेन आईपीएल में सबसे कम गेंदों पर 1000 रन पूरे करने वाले बल्लेर्स की लिस्ट में अब दूसरे नंबर पर आ गए। क्लासेन ने ये कमा 594 गेंदों पर किया जबकि सहवाग ने ऐसा 604 गेंदों पर किया था। इस लिस्ट में पहले नंबर पर आंद्रे रसेल थे जिन्होंने 545 गेंदों पर अपने 1000 रन पूरे किए थे।

चेपाँक में रोहित के नाम शर्मनाक रिकॉर्ड, 18वीं बार हुए डक पर आउट

चेन्नई, 23 मार्च। रोहित शर्मा इंडियन प्रीमियर लीग के इतिहास में सबसे ज्यादा बार शून्य के स्कोर पर आउट होने के मामले में सबसे ऊपर आ गए हैं। उन्हें चेन्नई सुपर किंग्स के खिलाफ मैच में खलील अहमद ने शिवम दुबे के हाथों कैच करवाया। ये आईपीएल इतिहास में 18वीं बार है जब रोहित शर्मा शून्य के स्कोर पर आउट हुए हैं। अब आईपीएल में सबसे ज्यादा बार शून्य पर आउट होने के मामले में उन्होंने दिनेश कार्तिक और ग्लेन मैक्सवेल को बराबरी कर ली है।

रोहित चेन्नई सुपर किंग्स के खिलाफ मैच में 0 रन बनाकर आउट हुए हैं। वो राजस्थान रॉयल्स और रॉयल चैलेंजर्स बंगलुरु के खिलाफ भी चार-चार बार शून्य पर आउट होने के मामले में उन्होंने खता तक नहीं खोल पाए थे। बता दें कि, दिनेश कार्तिक, ग्लेन मैक्सवेल और रोहित शर्मा अब अपने-अपने आईपीएल करियर



में 18 बार शून्य के स्कोर पर आउट हुए हैं। रोहित शर्मा - 18 डक, दिनेश कार्तिक 18 डक, ग्लेन मैक्सवेल 18 डक, पीयूष चावला 16 डक, सुनील नरेन 16 डक। रोहित शर्मा अपने आईपीएल करियर में 7 हजार रन बनाने के बेहद करीब हैं। उन्होंने अभी तक अपने करियर में 6,628 रन बनाए हैं और 7 हजार का आंकड़ा छूने के लिए उन्हें 372 रनों की जरूरत है।

जयपुर पोलो सीजन 2025 आरपीसी पोलो कप पीपीसी ने 9.5-5 के स्कोर से कृष्णा पोलो से मैच जीता

जयपुर, 23 मार्च। जयपुर पोलो सीजन 2025, आरपीसी पोलो कप के मैच में रविवार को रामबाग पोलो ग्राउंड पर कृष्णा पोलो और पीपीसी के बीच खेला गया जिसमें पीपीसी ने कृष्णा पोलो को 9-5 के स्कोर से हराया। कृष्णा पोलो की ओर से रणशेखर पुरोहित ने 5, वंदित गोलेखा ने 2, योगेंद्र सिंह और अश्विनी शर्मा ने 1-1 गोल किए, जबकि डेवू गोल का एडवांटेज लेकर खेल रही पीपीसी की ओर से लोकेन्द्र सिंह ने 1, विद्याल सिंह ने बेहतरीन खेल का प्रदर्शन करते हुए 7 गोल कर टीम को जीत दिलाई।

ऑस्ट्रेलिया की महिला टीम ने न्यूजीलैंड को 82 रनों से हराया

माउंट माउंगानुई (न्यूजीलैंड), 23 मार्च। बेथ मूनी (70) रन की आतिशो अर्धशतकीय पारी के बाद एनाबेल सदरलैंड (चार विकेट) और अलाना किंग (तीन विकेट) की घातक गेंदबाजी के ऑस्ट्रेलिया की महिला टीम ने रविवार को दूसरे टी-20 मुकाबले में न्यूजीलैंड को 82 रनों से करारी शिकस्त दी। इस जीत के साथ ही ऑस्ट्रेलिया ने तीन मैचों की सीरीज में 2-0 से अजेय बढ़त बना ली है।

205 रनों के लक्ष्य का पीछा करने उतरी न्यूजीलैंड शुरुआत अच्छी नहीं रही और उसने



मात्र 13 रन के स्कोर पर अपने पहला विकेट कप्तान सुजी बेट्स (12) के रूप में गवां दिया। उन्हें दूसरे ओवर में अलाना किंग ने बोल्ट आउट किया। इसके बाद एनाबेल सदरलैंड ने जॉर्जिया प्लिम्पर (14) को आउटकर ऑस्ट्रेलिया की दूसरी सफलता दिलाई। सोफी डिवाइन (शून्य) और ब्रुक हैलीडे (एक) भी भी सदरलैंड ने अलाना किंग बनाया। मैडी ग्रीन (22), जेस केर (14) रन बनाकर आउट हुईं। 14वें ओवर में अलाना किंग ने अमेरिलिया केर को आउटकर न्यूजीलैंड की उम्मीदों को बड़ा झटका दिया।

अमेरिलिया केर ने (36) गेंदों में 40 रन बनाये। पोलो गिंग्लस (तीन) और ली ताहुहु (दो) को डारसी ब्राउन ने आउट किया। 17वें ओवर की पहली गेंद पर सदरलैंड ने इंडन कारसन (चार) को आउट कर न्यूजीलैंड की पारी का 122 के स्कोर पर अंत कर दिया। इसी के साथ ऑस्ट्रेलिया ने न्यूजीलैंड पर 82 रनों से जीत दर्ज करे हुए तीन मैचों की श्रृंखला में 2-0 से अजेय बढ़त बना ली है। ऑस्ट्रेलिया की ओर से एनाबेल सदरलैंड ने चार विकेट और अलाना किंग ने तीन विकेट लिये।

सिरसा में जूडो के ट्रायल आज

सिरसा 23 मार्च। हरियाणा सरकार की खेल नीति के अनुसार 24 मार्च को शाम 4 बजे सिरसा के शहीद भगत सिंह खेल स्टेडियम बरनाला रोड में वर्ष 2025-26 के लिए जूडो खेल की सरकारी खेल नर्सरी के लिए खिलाड़ियों के ट्रायल लिए जाएंगे। इस खेल नर्सरी में अर्चना जूडो कोच भीम अर्वाडी द्वारा कोचिंग दी जाएगी। जूडो खेल ओलंपिक कॉमनवेल्थ एशियन गेम में खेला जाने वाला है, इसमें खिलाड़ियों के लिए अपना करियर बनाने के लिए काफी अवसर है। जूडो कोच अर्चना ने बताया कि इस स्कोम में 8 से 15 वर्ष के चयनित खिलाड़ियों को 2000 प्रतिमाह और 15 से 19 वर्ष के चयनित खिलाड़ियों को 2500 प्रतिमाह राशि दी जाएगी। उन्होंने बताया कि ट्रायल के लिए आने वाले युवा अपने साथ आधार कार्ड, जन्म प्रमाण पत्र, पासपोर्ट साइज फोटो व बैंक खाते की प्रति अवश्य लेकर आएंगे।

राजस्थान यूनाइटेड एफसी ने नामधारी एफसी को 2-1 से हराया

आई-लीग में 5वें स्थान पर पहुंचा

जयपुर, 23 मार्च। राजस्थान यूनाइटेड एफसी ने विद्याधर नगर स्टेडियम, जयपुर में नामधारी एफसी के खिलाफ फुटबल मुकाबले में 2-1 से जीत दर्ज की। इस महत्वपूर्ण जीत के साथ राजस्थान यूनाइटेड एफसी आई-लीग तालिका में 5वें स्थान पर पहुंच गया है जिससे उनकी शीर्ष-4 में जगह बनाने की संभावनाएं और मजबूत हो गई हैं। जर्सी नंबर 7, मांगू कूकी ने 40वें मिनट में बॉक्स के बाहर से शानदार लॉन्ग-रेंज गोल कर राजस्थान को बढ़त दिलाई।

जर्सी नंबर 10, एलेन आयुर्जान ने पहले हाफ के इंजरी टाइम में एक और गोल कर टीम की बढ़त को दोगुना कर दिया। नामधारी एफसी ने वापसी की कोशिश की और जर्सी नंबर 10, विन्सेंटे ने 54वें मिनट में एक गोल कर अंतर कम किया। हालांकि, राजस्थान यूनाइटेड की रक्षापंक्ति ने शानदार खेल दिखाते हुए विपक्षी टीम को कोई और गोल नहीं दिया। इस जीत के साथ राजस्थान यूनाइटेड एफसी ने खुद को आई-लीग में एक मजबूत दावेदार के रूप में स्थापित कर लिया है,



टीम ने पूरे मैच में आक्रामक खेल, रणनीतिक अनुशासन और शानदार डिफेंस का प्रदर्शन किया।

टीएसजी हॉफेनहाइम के साथ रणनीतिक साझेदारी एक महत्वपूर्ण कदम के तहत, राजस्थान यूनाइटेड एफसी ने जर्मनी के शीर्ष क्लब टीएसजी हॉफेनहाइम के साथ एक खिलाड़ी विकास और विदेशी आदान-प्रदान कार्यक्रम के लिए समझौता किया है। इस साझेदारी से राजस्थान यूनाइटेड एफसी के

खिलाड़ियों को अंतरराष्ट्रीय स्तर पर प्रशिक्षण, विश्व स्तरीय कोचिंग और उच्च स्तर पर खेलने के अवसर मिलेंगे। अगला मुकाबला राजस्थान यूनाइटेड एफसी अब अपने सीजन के अंतिम घरेलू मुकाबले में 28 मार्च 2025 को शाम 4:30 बजे विद्याधर नगर स्टेडियम, जयपुर में दिल्ली एफसी से भिड़ेगा। इस शानदार फॉर्म को बरकरार रखते हुए टीम घरेलू मैदान पर जीत के साथ अपने अभियान को मजबूत करना चाहेगी।

चोटिल मोहसिन खान की जगह एलएसजी ने शार्दुल ठाकुर को किया टीम में शामिल

लखनऊ, 23 मार्च। लखनऊ सुपर जायंट्स (एलएसजी) ने इंडियन प्रीमियर लीग (आईपीएल) 2025 में अपने अभियान से पहले चोटिल मोहसिन खान की जगह आलवरंडर शार्दुल ठाकुर को टीम में शामिल किया है। आईपीएल ने आज यहां जारी एक बयान में कहा, लखनऊ सुपर जायंट्स (एलएसजी) ने बाएं हाथ के तेज गेंदबाज मोहसिन खान की जगह शार्दुल ठाकुर को टीम में जगह दी है। मोहसिन चोट के कारण टाटा इंडियन प्रीमियर लीग (आईपीएल) के 18वें सत्र से बाहर हो गए हैं। फ्रेंचाइजी ने ठाकुर को दो करोड़ रुपये के आधार मूल्य में अपनी टीम से जोड़ा है। पिछले वर्ष 31 दिसंबर को विजय हजार टॉफी में खेलते हुए उत्तर प्रदेश के तेज गेंदबाज मोहसिन खान को दाएं घुटने में चोट लग गई थी। हाल ही में लखनऊ में आयोजित हुये फ्रेंचाइजी ने मुख्य अभ्यास शिविर में शार्दुल अभ्यास करते देखे गये थे। एलएसजी ने एक कप्तान श्रेयष पंत की अगुवाई में सोमवार को दिल्ली कैपिटल्स के खिलाफ अपने अभियान की शुरुआत करेगी।

18वीं सीनियर राज्य स्तरीय (पुरुष/महिला) वुशू प्रतियोगिता जयपुर टीम ने जीता प्रथम स्थान का खिताब

जयपुर, 23 मार्च। राजस्थान वुशू संघ के तत्वावधान में दिनांक 20 से 23 मार्च 2025 तक पुष्कर, अजमेर में आयोजित हुई 18वीं सीनियर राज्य स्तरीय (पुरुष/महिला) वुशू प्रतियोगिता के समापन समारोह के मुख्य अतिथि श्रीमान कमल पाठक, प्रथम नगर परिषद चेयरमैन व विशिष्ट अतिथि श्रीमान कुलदीप पारासर, बार एसोसिएशन अध्यक्ष रहे एवं कार्यक्रम की अध्यक्षता श्रीमान राजेश कुमार टेलर, कोच, भारतीय वुशू टीम ने की, अतिथियों ने सभी पदक विजेता खिलाड़ियों व विजेता टीमों को ट्रॉफी व पदक प्रदान कर सम्मानित किया।

होरानन्द कटारिया, अध्यक्ष, राजस्थान वुशू संघ ने बताया कि प्रतियोगिता में जयपुर टीम ने 10 स्वर्ण 7 रजत व 2 कांस्य पदक सहित कुल 73 अंकों के साथ प्रथम स्थान व कोटा टीम ने 5 स्वर्ण, 4 रजत पदक सहित कुल 37 अंकों के साथ दूसरे स्थान व जोधपुर टीम 2 स्वर्ण 6 रजत व 5 कांस्य पदक सहित कुल 33 अंकों साथ तीसरे स्थान पर रही। प्रतियोगिता में बेस्ट पुरुष खिलाड़ी का खिताब वैभव शर्मा, जयपुर व बेस्ट महिला का खिताब जयपुर की मेधा जोशी को मिला। प्रतियोगिता में बेस्ट अनुशासन टीम का खिताब अजमेर टीम को मिला। प्रतियोगिता के सफल आयोजन के लिए विनय मेहरा, आयोजन सचिव ने सभी अतिथियों, खिलाड़ियों व पदाधिकारियों का धन्यवाद



ज्ञापन किया। प्रतियोगिता आखिरी दिन खेले गए सभी फाइनल मुकाबलों के परिणाम संतुलन है। 45 किलोग्राम (महिला) वर्ग स्वर्ण पदक-रंजू चौधरी (जयपुर) रजत पदक-मनीषा कैंवर (भीलवाड़ा) कांस्य पदक-मनीषा (टोंक) कांस्य पदक-सानिया (बीकानेर) 48 किलोग्राम (महिला) वर्ग स्वर्ण पदक-जयपुर कांस्य पदक-मनीषा (जयपुर) रजत पदक-सुमन (भीलवाड़ा) 52 किलोग्राम (महिला) वर्ग स्वर्ण पदक-निंदीनी नेमी (श्रीगंगानगर)

रजत पदक-अंजलि शर्मा (कोटा) कांस्य पदक-कृष्णा जांगिड (जयपुर) कांस्य पदक-अनीता (जालौर) 56 किलोग्राम (महिला) वर्ग स्वर्ण पदक-यशिता कुमवार (कोटा) रजत पदक-मोनिषा (धोलपुर) कांस्य पदक-पूजा रत्नू (उदयपुर) कांस्य पदक-ममता कुमारी (सीकर) 60 किलोग्राम (महिला) वर्ग स्वर्ण पदक-इंशा गुर्जर (कोटा) रजत पदक-निशा पालीवाल (जयपुर) कांस्य पदक-सलोनी राव (अजमेर) कांस्य पदक-गुंजन (धोलपुर)

मु.मंत्री भजनलाल, राजस्थान दिवस पर प्रदेशवासियों को कई सौगातें देंगे

25 मार्च को बाड़मेर में 5 दिवसीय राजस्थान दिवस समारोह का उद्घाटन करेंगे मुख्यमंत्री

जयपुर, 23 मार्च। राजस्थान दिवस (चैत्र शुक्ल प्रतिपदा, 30 मार्च) को राज्य सरकार बृहद् स्तर पर कार्यक्रम आयोजित करने जा रही है। मुख्यमंत्री भजनलाल शर्मा, 25 से 31 मार्च तक प्रदेशभर में आयोजित होने वाले कार्यक्रमों के माध्यम से प्रदेश के गरीब, युवा, महिला और किसानों को विशेष सौगातें देंगे। इसके साथ ही निवेश उत्सव, सुशासन समारोह एवं सांस्कृतिक कार्यक्रम भी आयोजित होंगे।

राजस्थान दिवस समारोह का आगाज 25 मार्च को मरुधरा बाड़मेर से मुख्यमंत्री भजनलाल शर्मा की उपस्थिति में आयोजित मातृवन्दन को समर्पित 'महिला सम्मेलन' से होगा। छत्तीस मार्च को 'किसान सम्मेलन एवं एफ.पी.ओ. कार्यक्रम' के मुख्य समारोह का आयोजन बीकानेर में तथा 27 मार्च को 'गरीब एवं अन्त्येदय' का मुख्य कार्यक्रम भरतपुर में आयोजित किया जाएगा। तत्पश्चात् 28 मार्च को 'सुशासन समारोह' का आयोजन

25 मार्च को बाड़मेर में "मातृवन्दन महिला सम्मेलन" होगा, 26 मार्च को बीकानेर में "किसान सम्मेलन", 27 मार्च को भरतपुर में "गरीब व अन्त्येदय" कार्यक्रम तथा 28 मार्च को भीलवाड़ा में सुशासन समारोह होगा और 29 मार्च को कोटा में रोजगार उत्सव आयोजित होगा। अंतिम दिन 30 मार्च को जयपुर में राज्य स्तरीय सांस्कृतिक कार्यक्रम आयोजित होंगे।

75 वर्ष बाद यह मौका आया है, जब भारतीय नव वर्ष, अर्थात् चैत्र प्रतिपदा को राजस्थान दिवस मनाया जा रहा है।

भीलवाड़ा में एवं 29 मार्च को 'युवा एवं रोजगार उत्सव' का आयोजन कोटा में होगा। राज्य स्तरीय 'सांस्कृतिक कार्यक्रम' 30 मार्च (चैत्र शुक्ल प्रतिपदा) को एवं राज्य स्तरीय 'निवेश उत्सव' 31 मार्च को जयपुर में आयोजित किया जाएगा।

इस अवसर पर महिला सम्मेलन के माध्यम से लाड़ो प्रोत्साहन योजना की लाभाधिक्य एवं विभिन्न महिला

किया जाएगा। गरीब और अन्त्येदय समारोह के अंतर्गत निर्माण श्रमिकों को डीबीटी, डेयरी बूथ अलॉटमेंट, स्वामित्व योजना के तहत पट्टा वितरण एवं विद्युत चालित चाक का वितरण सहित विभिन्न सौगातें दी जाएंगी। दिव्यांगजनों को सहायक उपकरण भी वितरित किए जाएंगे।

इसी तरह युवा एवं रोजगार उत्सव के अंतर्गत विशेष रूप से सरकारी नौकरियों के नियुक्ति पत्र प्रदान किए जाएंगे।

राजस्थान दिवस के दिन 30 मार्च को जयपुर में राज्य स्तरीय सांस्कृतिक कार्यक्रम का आयोजन होगा। तत्पश्चात् निवेश उत्सव के तहत 31 मार्च को राजीव राजस्थान ग्लोबल इन्वेस्टमेंट समिट में हस्ताक्षरित निवेश एमओयू की ग्रांड ब्रेकिंग एवं निवेश प्रस्तावों की मॉनिटरिंग के लिए मोबाइल एप का शुभारंभ किया जाएगा। साथ ही, निवेशकों को धू-आवंटन पत्र प्रदान किए जाएंगे।

नक्सलियों द्वारा छिपाया गया हथियारों का जखीरा बरामद

सुकमा, 23 मार्च। छत्तीसगढ़ के सुकमा में रविवार को एक सर्च ऑपरेशन के दौरान सुरक्षा बलों ने माओवादियों के खिलाफ बड़ी कार्रवाई करते हुए भारी मात्रा में डंप किए गए हथियार और विस्फोटक अपने कब्जे में लिए। सुकमा में सुरक्षा बलों ने सर्च ऑपरेशन के दौरान माओवादियों के ठिकानों से नौ राइफल, 20 बैरल ग्रेनेड लांचर (बीजीएल), छह डेटोनेटर, छह देसी डेटोनेटर, दो सेमीकंडक्टर सर्किट, सहित बम बनाने का समान, नक्सल

सुरक्षा बलों ने सुकमा जिले के दो अलग भागों से यह बरदासदगी की है।

साहित्य, दवाइयां और नक्सल वरिद्धों की बरामद की है।

सुकमा में नक्सलियों के खिलाफ पुलिस बल, सीआरपीएफ सेकंड वाहिनी, 203 वाहिनी कोबरा, सीआरपीएफ 131 वी वाहिनी ने जॉइंट ऑपरेशन शुरू किया था।

सुकमा जिले के मरकनगुड़ा और मेटागुड़ा जंगल में सर्च ऑपरेशन के दौरान सुरक्षाबलों को विस्फोटक सहित अन्य सामग्री भी मिली।

'बातचीत हो तो मणिपुर हिंसा का समाधान मिल सकता है'

जस्टिस बी.आर. गवई ने मणिपुर हाई कोर्ट के 12 वें स्थापना दिवस कार्यक्रम में कहा

जस्टिस गवई ने न्यायाधीशों की दो दिन की मणिपुर यात्रा को महत्वपूर्ण बताया और कहा कि राहत शिविरों में वे लोगों से मिलें और उन्हें शांति की इच्छा जताई।

में पहली बार भारतीय ध्वज फहराया

कांग्रेस ने आरजेडी के साथ...

(प्रथम पृष्ठ का शेष)

पिछले साल भारतीय जनता पार्टी (भाजपा) के साथ दोबारा हाथ मिलाने के बाद उनकी हालत खराब हो गई। उन्होंने यह भी कहा कि महागठबंधन के साथ के दौरान कुमार का व्यवहार संतुलित था, जो अब बदल गया है। हालांकि, जब उनसे पूछा गया कि क्या कांग्रेस चाहती है कि नीतीश फिर उनके खेमे में लौटें तो उन्होंने जवाब टालते हुए कहा, ऐसे सवाल को जवाब बाद में दिया जाएगा। गौरतलब है कि कांग्रेस और राजद लंबे समय से ज्यादातर लोकसभा और विधानसभा चुनावों में साथ रहे हैं लेकिन इस वर्ष अक्टूबर-नवंबर में होने वाले विधानसभा चुनाव को लेकर कांग्रेस अभी अपने पते खोलने के मूड में नहीं दिख रही।

'मेरे घर में कोई ...

(प्रथम पृष्ठ का शेष)

समिति गठित की थी। जस्टिस यशवंत वर्मा के सरकारी आवास से जले हुए नोटों के बंडल मिलने के मामले शुरूवार रात सुप्रीम कोर्ट ने एक वीडियो जारी किया था। इस वीडियो में जज के सरकारी आवास में नोटों के बंडल जले हुए दिखे थे। अब जस्टिस यशवंत वर्मा के सरकारी आवास के बाहर भी 500 रुपए जले हुए नोट मिले हैं।

दिल्ली के 30 तुगलक रोड पर जस्टिस यशवंत वर्मा का सरकारी आवास है। रविवार को उनके आवास के बाहर 500 रुपये का जला नोट मिला है।

रविवार को जब एनडीएमसी कर्मचारी सफाई करने पहुंचे तो उन्हें कागज के कुछ जले टुकड़े दिखे। कथित तौर पर इसे उठाया तो पता चला ये 500 रुपये का जला हुआ नोट है।

पुलिस और जांच एजेंसियां इस मामले की जांच कर रही हैं, जिसमें जला हुआ नोट और अन्य सामान भी शामिल हैं। सफाई कर्मी इंद्रजीत ने बताया कि 4-5 दिन पहले भी जब यहां सफाई कर रहे थे, तब 500 रुपए के जले नोट मिले थे। हमारा काम कूड़ा उठाने का है। हम यहां कूड़ा उठाने आए थे। तब भी जले हुए नोट मिले थे।

संभल हिंसा...

(प्रथम पृष्ठ का शेष)

बिरनोई, सीओ अनुज चौधरी फ्लैग मार्च कर रहे हैं।

ज्ञातव्य है कि, संभल में 24 नवंबर को जामा मस्जिद सर्वे के दौरान हिंसा हुई थी। इसके एक दिन बाद (25 नवंबर को) पुलिस ने जफर को उठाया था और कोतवाली में उनसे पूछताछ की थी।

भगोड़े हीरा व्यापारी मेहुल चोकसी को भारत लाएगी सरकार

मेहुल चोकसी व उसके भतीजे नीरव मोदी पर पंजाब नेशनल बैंक में 13,850 करोड़ रुपए के बैंक घोटाले का आरोप है

नई दिल्ली, 23 मार्च। पंजाब नेशनल बैंक घोटाले के मुख्य आरोपी और गीताजलि जेम्स के पूर्व मालिक मेहुल चोकसी को भारत लाने की प्रक्रिया तेज हो गई है। वह इस समय अपनी पत्नी प्रीति चोकसी के साथ बेल्जियम के एंटवर्प शहर में रह रहा है, जहां उसने "एफ रेजिडेंसी कार्ड" के जरिए निवास लिया हुआ है।

भारत सरकार ने बेल्जियम सरकार से औपचारिक प्रत्यर्पण प्रक्रिया शुरू करने की मांग की है। सन् 2018 में देश छोड़ने के बाद, चोकसी पहले एंटोगुआ-बारबुडा में रहा और अब बेल्जियम में छिपा हुआ है।

मेहुल चोकसी और उसके भतीजे नीरव मोदी

बताया जाता है कि मेहुल इस समय बेल्जियम में छिपा है और भारत सरकार उसके प्रत्यर्पण के लिए बेल्जियम सरकार से वार्ता कर रही है।

पंजाब नेशनल बैंक की मुंबई स्थित ब्रेडी हाउस ब्रांच में 13,850 करोड़ रुपये के बैंक घोटाले का आरोप है। घोटाले का खुलासा होते ही चोकसी 2018 में भारत से भाग गया था।

इससे पहले, उसने भारत न लौट पाने के लिए अपना पासपोर्ट निलंबित होने का बहाना बनाया

था। भारत में उसकी कई संपत्तियां पहले ही जब्त की जा चुकी हैं।

मीडिया रिपोर्ट्स के अनुसार, मेहुल चोकसी ने बेल्जियम में शरण लेने के लिए झूठे दस्तावेजों का इस्तेमाल किया। उसने अपनी भारतीय और एंटोगुआ की नागरिकता की जानकारी छिपाई, जिससे उसे भारत वापस भेजने में मुश्किलें खड़ी हो सकें। रिपोर्ट्स में यह भी दावा किया गया है कि अब चोकसी स्विट्जरलैंड जाने की योजना बना रहा है, जहां वह एक कैसर अस्पताल में इलाज का बहाना बनाकर बसने की कोशिश कर सकता है।

भारतीय एजेंसियां अब बेल्जियम सरकार के साथ संपर्क में हैं और चोकसी को भारत लाने के

प्रयास तेज कर दिए गए हैं। घोटाले से जुड़े कानूनी पहलुओं पर चर्चा जारी है, और संभावना जताई जा रही है कि जल्द ही उसे भारत लाकर न्याय प्रक्रिया का सामना करने के लिए मजबूर किया जा सकता है।

नागपुर के ...

(प्रथम पृष्ठ का शेष)

बड़े पैमाने पर पथराव और आगजनी की घटनाएं हुई थीं। इस हिंसा में तीन डीसीपी रैक के अधिकारियों सहित 33 पुलिसकर्मी घायल हो गए थे। पुलिस ने अब तक हिंसा से जुड़े 100 से अधिक लोगों को गिरफ्तार किया है।

'अंग्रेजों के ...

(प्रथम पृष्ठ का शेष)

भी वक्फ की जमीनों के मामले में आवाज उठा रहे हैं। इसके हल के लिए सरकार ने संयुक्त संसदीय समिति (जेपीसी) का गठन किया है और उसके फैसले का इंतजार किया जाएगा।

प्रतिनिधि सभा की तीन दिवसीय बैठक में देशभर के 1443 प्रतिनिधियों ने हिस्सा लिया, जिनमें पूर्वोत्तर से लेकर कन्याकुमारी और जम्मू-कश्मीर तक के स्वयंसेवक शामिल थे। सभा में संघ के पिछले एक साल के कार्यकाल की समीक्षा की गई और आने वाले वक्त में संघ के विस्तार और कार्यकुशलता पर जोर देने की बात की गई। संघ के 100 साल पूरे होने पर विजयादशमी के दिन, दो अक्टूबर को पूरे देश में एक लाख जगहों पर उत्सव मनाया जाएगा, साथ ही शताब्दी वर्ष समारोह की शुरुआत होगी। संघ के सरसंचालक राजधानी दिल्ली, मुंबई, बंगलुरु और कोलकाता में बुद्धिजीवियों के साथ बैठक करेंगे।

TRUE VALUE

MARUTI SUZUKI

भरोसे की सच्ची मिसाल!

TRUE VALUE के साथ जुड़ चुके हैं 50 लाख हैप्पी करंटमर्स.



CELEBRATING
50 LAKH+
HAPPY FAMILIES

अपनी कार बेचने/खरीदने के लिए स्कैन करें



✓ 376 क्वालिटी चेक पॉइंट्स

✓ वेरिफाइड कार हिस्ट्री*

✓ 1 साल तक की वारंटी और 3 फ्री सर्विस*

पूछताछ के लिए कॉल करें 1800 102 1800 | या जाएँ यहाँ www.marutisuzukitruevalue.com

*नियम और शर्तें लागू। Verified Car History और Warranty केवल True Value प्रमाणित कारों पर लागू। निःशुल्क सेवा केवल श्रम शुल्क पर लागू है। वाहन पर काला शीशा प्रकाश प्रभाव के कारण होता है।

NEAR ALWAR PUBLIC SCHOOL, JAIPUR ROAD, ALWAR, MG MOTORS: 7240012934, 7728892248, 7073130666 | MANHAR VILLA, NEAR JAIL CIRCLE, VIJAY NAGAR ROAD, ALWAR, FORTUNE CARS: 7230029310, 7230029304 | OPPOSITE MATILA POLICE STATION ALWAR BYPASS ROAD BHIWADI, FORTUNE CARS: 8875001550, 9214094335 | BHARATPUR: AFTER BARSO, BEFORE SHAHEED PETROL PUMP, AGRA ROAD, BHARATPUR, T.M. MOTORS: 9772965965, 9772772999.

राष्ट्रदूत (एचयूएफ) के लिए मुद्रक एवं प्रकाशक सोमेश शर्मा द्वारा बतन प्रेस, जी-1-201, रीको औद्योगिक क्षेत्र, हिण्डौन सिटी, जिला करौली से मुद्रित एवं प्रकाशित। संपादक-राजेश शर्मा, आर.एन.आई. नं. RAJHIN/2008/27147 जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स: 0141-2373513, कोटा कार्यालय: पलायथा हाऊस, छत्रपति शिवाजी मार्ग, कोटा। फोन: 2386031, 2386032, फैक्स: 0744-2386033, बीकानेर कार्यालय: कुम्भाना हाऊस, हनुमान हथा, बीकानेर। फोन: 2200660, फैक्स: 0151-2527371, उदयपुर कार्यालय: आयड मैन रोड आयड, उदयपुर। फोन: 2413092, फैक्स: 0294-2410146, अजमेर कार्यालय: राष्ट्रत भवन, चुंगी नाका के पास, अजमेर। फोन: 2627612, फैक्स: 0145-2624665 जालोर कार्यालय: - जी 1/63, इन्डस्ट्रीयल एरिया, फेस थयम, जालोर। फोन: 226422, 226423, फैक्स: 02973-226424 चुरू कार्यालय: एच-150, रीको औद्योगिक क्षेत्र, चुरू, फोन: 256906, 256907, फैक्स: 01562-256908